



Download from:[aghalibrary.cm](http://aghalibrary.cm)

درودی ایران

رایج عالی رفیع الله روشن

# وروستی ارمان

## (ناول)

لیکوال:

رفیع الله روشن

۱۳۹۴ کال



## كتاب پېژندنە:

د كتاب نوم: وروستى ارمان

ليکوال: رفیع الله روشن

د افغانستان ملي تحریک، فرهنگي خانګه خپروندی:

[www.melitahrik.com](http://www.melitahrik.com) وېبپاڼه:

ليکوال کمپوز:

فداحسین دیزاین:

پښتی دیزاین: فیاض حمید

چاپوار: دویم

ليکوال د خپرونو لپ: (۶)

چاپشمېر: ۱۰۰۰ توکه

چاپکال: ۱۳۹۴ ل کال/۱۵ م۲۰

د تحریک د خپرونو لپ: (۱۰۶)

يادونه: د چاپ حقوق له ملي تحریک سره خوندي دي او د كتاب د محتوا مسولیت ليکوال پوري اړه لري.

# دالي

تولو هغو ناول ليكونکو ته چې دناول لوستلو او  
ښکليو الفاظو او تورو يې ماته هم د ناول په نامه  
ديوه جونګ د ليکلو حواک راکړ او خپلې  
سپورډمى، ته چې د خپلې مينې دنړۍ په رانه اسمان  
کې له ستورو يې راته قنديلونه جورول له خيال  
سره غاري وېستم او دغه ناول يې تاسولپاره را  
باندي اماده کړ.

## خوتهکی

دەغە ستر ذات پە سىپېخلىٽى نامە چې دنيا، اخرت، ئەمكە او اسامانونە يې پىدا كېل او بىايىپى ددى لويى ئەمكىپى پەر مەنخ پەر تولۇ مخلوقاتو انسان مقدم او بەتروگەرخاوه.

قدىمنوا او زەرە تەراتېرو لوستونكىيۇ، پوهېبىم پە هەرە بىرخە كې چې وي يوھ كىربىنە ليكىل ھەپەر غەتى زەرە، پورە جرئىت او لوى استعداد او پوهە تە ضرورت لرى، زە استعداد او پوهە نىلم بلکى زەرە او جرئىت مې كېرى دى، چې دىيۇخە د ليكىلو لىپارە مې قلم پە زەخت كېرى، هېش زە نىشم كولاي چې ستاسوپە لاسونە كې د ورسىتىي ارمان ناول باندى يوھ كىربىنە ھەم و كارىم خەكە چې پە خېپلە مې ليكلى، حتى لە بلى ژېپى مې ھەندى ژبارلى او زە كله ھەم پە خېپلە ليكىنه نظر نىشم ورکولى، خوربۇ ورونىو او خويندۇ پوهېبىم تاسوبە تردى ورلاندى ھەم ھېر ناولونە، لىندەي

کیسی او داستانونه لوستی وي، ڏپرخوند به مو و رئنې اخستی وي  
او ڏپریه یې له ئانه سره اخستی ياست، ئىكە چې ڏپرناولونه په خورا  
مهارت ليکل شوي وي، دالفاظونبىكلاپکي دومره ڏپره وي چې  
بېخې لوستونكى يوې بلې دنياته بىايىي، دا خبره ئىكە كوم چې زه  
پخپله دناول او کيسو ڏپرمىنه واليم.

زه تاسوته دانه وايم چې ورسى ارمان ناول ددى لپاره ولولى چې  
ڏپرخوندوردى اويا هم په ڏپره خوبه کيسه را خرخي مگردا درته وايم  
چې تاسو ورسى ارمان زما دخان ستپى كولو زحمت و پستلواو شپو  
رنبو سبا كولو ارزىابى كولو لپاره ولولى او ارزونه یې و كړئ چې په  
دي ارزى او كنه؟ ستاسو لپاره همدومره او په اخر کې دا په خان  
فرض ګنهم چې دسپين زر ميلاد کمپيوټري مطبعې له رئيس بناغلي  
وحيدالله مايار خخه دزره له تله مننه وکرم چې دورستي ارمان دچاپ  
لګښت یې په غاره واخیست او ستاسو ترلاسونو یې در ورسوه.

دھېواد د ابادى او تاسو تو لوتە د بې ژوند په هيله

رفيع الله روشن

## پیل:

دملک شپر په اولادونو کې اکرام د خبرې هلك و، هغه له کوچنیوالی زیرک او پرکاره هلك وو، له زده کړو سره يې بې کچې مینه وه، د عمر په لحاظ کوچنی وو خود تجربې او فکر په لحاظ سم بابا و، په کلې کور کې په تولو ډېر ګران و په کروندو کې چې به چا ولید نو کوچنی بزگر يې باله، داچې په کور کې يې له مورسره په کارونو کې برخه اخسته اکرام لوړۍ شخص وو چې په اخلاص او دیوې لور پشان يې ده ټې لاسنیوی کاوه، د کلې نجونو به ورته اشپېز ويلى، همداچې و به يې لیده دشوختې په ډول به يې پرې غږ وکړ، نن دې خه پاخه کړیدي؟

په دې سره به اکرام غوسه کېدہ، نجونو ته به يې بدې ردي ويلى، ورته ويبل به يې شرمېږي نه چې داسې وايی؟ خو هغه شو خو جنکيوبه هم دده له غوسې او خبرو خوند اخست.

يو وخت اکرام د کلې له خو نورو هلکانو سره له خپل ولايت خخه سلګونه کيلو متراه لري يوه بل ولايت ته د مزدوری لپاره ولار، که خه هم پلار او کورني يې نه پرې بنیوده، خوبیاهم ولار، هغه ولايت داسې و چې ډېرې ولسوالي يې له مخالفینو سره وي، همدا اامل وو چې دژوند

دارتیا وړ ډپروشیانو ته په اسانی سره لاسرسی نه پیداکېد، خصوصاً صحي اسانتياوي، په هغه ئای کې به ډاکټر یوناروغ ته، یوه پيچکاري په پنځوس افغانی تپروله، یوسيرم په سل اويو عادي پانسمان يې په ۱۳۰۰ افغانی کاوه، داچې اکرام ته د پيچکاري، سيرم تپرولو اوپانسمان چل ياد وواوې کلې کې يې ډپرو ناروغانو سره ډاکټرانوله هدایت وروسته په يادو ضرورياتو کې مرسته کړبوه، یوه ورڅه یوناروغ چې اقتصادي وضع يې هم بنه نه وه، ډاکټرانو له ظلمونو سر وتاکوه، اکرام ورته وویل له دي وروسته، ډاکټرته ورنشي، زه درته پيچکاري کوم، ناروغ همداسي وکړل، خو پيچکاري چې اکرام ورته کړي وې، نو ناروغ په خپل کلې کور کې ويلی وو چې دلته یو هلك دی په ډاکټري پوهېږي، خو مزدوری ته راغلی دي.

له دي وروسته به ډېر ناروغان چې پخوانی ناروغ سليم به يې مخکې راروان وو، داکرام خواته د پيچکاري، یا پانسمان لپاره راتلل.

آخر داشو چې اکرم په هغه ئای کې په کوچني ډاکټر مشهور شو، ببابه خلکو کار او مزدوری ته نه پربښود، ورته ويل يې چې ستا ملګري دخپلې مزدوری خومره حق الزرحمه اخلي، مورډ تاته ده ټې دو ه برابره درکوو، ته به کارنکوي.

په دې سره به دا کرام ورسه تلليو تولو ملګرو رخه کوله او تل به ورته  
قهرجن ول.

کله چې له هغه ئای خخه بېرته خپل کورته تلل نود کلې مشرانو ورته  
وویل: کوچنی ډاکټر صاحب! که ستا ملګري نه خوابدي کېږي نو ته له  
دې ئایه مه ئه، تاته موړ دلته ډېږي اسانتیاواې برابر وو، خنگه چې  
هغه خلک دئایي ډاکټر انو خخه دېر تنگ شوي ووا توول یې د پلې  
پرق ته کېنولي وو نو توولوا کرام ته همدا خبره کوله، خو اکرام او ملګرو  
یې نه ورسه منله ئکھه هغه ولايت ډېرنا منه وو، هره ورخ به دوه درې  
مرې ددوی په شاو خواکې موندل کېدل.

دا کرام له کلې په تګ له خپلې کورنۍ خخه نور خلک دېر خفه وو، کله  
چې له مزدوری راوګر چېدل، په کابل کې ورته یوه دنده پیداشو، چې  
دې دېر ورسه خوشحاله و، او س ده گه په کور کې کوچنی خویندې  
دومره را لوبي شوي وې چې دا کرام پرخای یې دمور له لاسونو لاندې  
اوږې ورکولې او د کور کارونه یې ورسه سمبالول.

همدارنگه ترده کشرانو ورونو یې له پلاس سره سمه همکاري کوله، دې  
به په میاشت کې یو خل کورته راته، درې خلور ورخې به یې له کورنۍ  
او ملګرو سره تېږي کړې، بېرته به ولار.

یوه شبې لس بجې له دندې کورته راغي، دژمي موسم و هوا ډېرې يخه  
وه، چې را ورسېد یواحې مور یې وينې ووه او د خپل ئوي دراتللو لپاره

یې دانگپ دروازې ته کتل، اکرام یې ولید، چې حوبلى ته رانتوت، دخای پاک شکر یې اداکر، ورپورته شوه، ستپی مشی اوښه راغلاست یې ورتە وویل، موری یې دهودی او چایو ورتە وویل، خواکرام انکار وکپ.

نه مورجانې! نه یې خورم، ستپی شوی یم خوب رائی، جنکی هم ویدی دی، نو پری یې بده چې خوب وکپی، زه وبری نه یم، ته هم استراحت وکپه، چې ڈېرہ ناوخته ده، دواړه دخوب ئایيونو ته ولاپل، سهارد کورنې ټول غری لوی او واړه د چای خبیلو په خاطر په یوه دسترخوان سره راتول شول، دا چې اکرام دشپی ناوخته راغلی وو، نو کوچني ماشومان ټول ویده وو، په همدي خاطر سهار ټول ورنه را تاو ول، دی یې د مور څنګ ته ناست و، لایې کاسي ته لاس ور اوږد کپی نه وو چې په جېب کې یې موبایل وشرنګېد، دزنګ له راتللو سره یې مور ورتە وکتل، په ترخه موسکا یې وویل:

زویه! یو خوستا ملګري هم سم پېریان دی، دمه دې لا جوره نده، بیا یې درپسې زنگونه سرکړل، موبایل یې ورنه کش کپ، بس چې هرڅوک وي خپل کاربه کوي، خپل چای دې نوش جان وسکه، دوی دوی بېکاره دی

خود اچې شمبړه نوې وه او وې یې نه پېژندله، ورتە یې وویل، موری!  
کوم بل خوک به وي، کاربه یې راسره وي، زما کوم ملګري ندی ئځکه

دھغوي تولو شمپري له ماسره ثبت دي، خو داشمپره بي نومه او نا  
 اشنا ده، موبایل يې ورکر، ماشومانوته يې وویل غلي شئ، چې او اواز  
 واورم، زنگ ډپر او بد شو، نور دبند ډدوپه حال کې وو چې د تائید  
 تنه يې کېکاربله، دھغه عادت و چې چاته به يې زنگ واھه او که بل  
 چابه ورته زنگ وو هه نو دخبو پیل به يې ورسه په سلام کاوه، ډپری  
 خلک دي چې دفون کولو په وخت کې (هلو، بلې، اوري  
 اويانورا اصطلاحات کاروي، نو يې سلام اداکر، له هغې خوابي  
 ډپرتیت، کمزوي او زړه نازره او اواز ترغوړه شو، (سلام شماکي  
 هستین؟) او از دنجلی وو، په دري يې خبرې کولي، څواب يې ورکر  
 زنگ تا وهلى دي باید چې ته خان را او پېژني، کله يې د مور، پلار او  
 کورنى دنورو غړيو په مخ کې له نجلی سره په موبایل خبرې هم نه وي  
 کړي، لکه د لارورکي پیشان يې اخوا د ځواکتل، خودا بنه وو چې  
 خداي يې پرده وکړه اړیکه پرې شوه، ده هم سرپسي ونه ګرځاوه فکر  
 يې وکړ شمپره به يې غلطه کړي وي، لس پنځلس دقیقې وروسته بیا  
 زنگ راغي هماغه شمپره وه، او س يې نو چای خښلی وو، بنه يې  
 اشتها صافه وه، له کوتې ووت له حويلي دباندي يې څواب ورکر، خو  
 نجلی بیا خپله لو مرۍ خبره تکرار کړه، چې ته خوک يې او زما شمپره  
 دي له کومه کړي؟

اکرام ته یې خبرې دمسخروپشان بسکاره شوې، ورغبرگه یې کړه، داچې زه خوک یم، وروستى خبره ده، خوته ئان حکه راوپېژنه چې زنګ دې وهلى دې.

نجلی وویل چالاکي مکوه، سم حال راته وواييه، چې شمېره دې له کومه کړي، حکه چې له دې شمېري نه دشپې په لس بجو زمامو بايل ته زنګ راغلی وو خوداچې زه ویده ووم اونه وم پري پوهه شوې ځواب مې ندی درکړي، دنجلی خبروته یې زړه تنګ شو ورته یې وویل:

وګوره که ته غواړي چې خپل ساعت تېر کړي نو کوم بل چاته زنګ ووهه او ما مه چېړه، خو نجلی په خپلو خبرې کې جدي بسکار بدہ، قسم بې ورته وکړ چې همداسي ده، لکه خرنګه چې مې وویل، خو اکرام حکه نه شوای منلى چې زنګ یې ورته نه وو وهلى اونه یې لهنن خخه مخکې داشمېره پېژندله، داخل یې خبرې په همدي کشمکش کې تر پنځلسو دقیقو واښتې، اجازه یې ترې واحسته، خو ژمنه یې ورکړه چې زه بیادرته فون کوم

دفون له بندولوسره سوچنو کې سر شو، ای خدا یه! دابه خوک وي، ایا په ربنتیا هم همداسي ده لکه دایې چې وايی؟ بیابه یې وویل هسې نه چې ددفتر کومه همکاره مې وي، یامې په خپلو انوکې کومه یوه نه وي او غواړي به چې ماوازمایي، چې څو مره له نجونو سره خبرې کول غواړم دفون له لياري او په دې ويروس ترکومې کچې ککړ

یم، له ژمنې سره سم یې زنگ ووهه ورته، خبرې یې بیاهم په پخوانی موضوع خرخبدې، اخر یې ورته وویل یوچل خودې ئان راوبېزنه چې خوک یې، د کوم ئای یې، متعلم یې، محصل یې اوکه کومه دنده لري؟ ئان یې په تمامه ورته معرفي کړ، له دې وروسته، هغې هم ئان وروپېزانده، نوم یې ورته مریم وښود، ویل یې چې په ننګرهار کې ژوند کوي اوپه یوه ولسوالۍ کې دنجونو لپسه کې د ۱۲۰ تولکې زده کوونکې ده، پلار یې نظامي دنده لري.

اکرام له دې مخکې هم په مبایل او مخامنځ له ډېر و نجونوسره خبرې کړې وي، لکه په دفتر کې له همکارانو سره، په کورسونوکې له همصنفيانوسره او همدارنګه په ډېری ورکشاپونوکې، خوکله یې هم له کومې نجلی سره په داسې دلچسپی او خوره لهجه خبرې نه وي کړې، خود دې په خبروکې یو دول عجز، سپې خلتیا او له اخلاقې فساد خخه پاکوالی ورته بنکاره شو، احساس یې ورته دروند معلومېده.

هغې به اکرام ته ویل چې اواز دې ډېر راته اشنامعلومېږي، په یو افغانی تلوپزيون کې یې دیوزورنالپېست نوم یې ورته واختست چې ستا او د هغه اواز کتې مټه یوشان دی، هغه ورته وویل شاید هم داسې به وي.

دخه و خت په تېرېدو سره يې دومره له اواز سره اموخته شو چې که  
ھېرکله به يې ورسره خبرې ونکړې نو داسې به و لکه ھېریولوشی چې  
يې ورک کړۍ وي.

دنجلی لخوا دورکړل شويو معلوماتو له مخي يې ورپسي پلتني پيل  
کړې، ده ګه زړه اوس هم سره له دومره مينې اوبار بار خبرو کولو پړې  
غلو، هېڅ ارام نه ورته، ويل يې هسي نه چې دې نجلی کوم چل راته  
جور کړۍ وي او کوم کار راته ونه گوري.

آخر داشو چې دنجلی کورني يې دیوملګري په مرسته پیدا کړه،  
اوټول معلومات يې په لاس راول، ده ګې دپلار، ورونو ترونو او  
نورو خپلوانو نومونه يې يادکړل.

يوه ورڅه يې خري کولي چې نابيره يې ده ګې دورور نوم له خولي  
ووته، له دې سره دنجلی ستونی بند شو، په وارخطايې يې وپونښتل  
هغه څه پېژنې؟ ده ژر ځان ناجانه کړ، هو هغه خوزماملګري دی همکار  
مې دی، ھېرنې هلك دی، خوهغې مکمل باور لاره چې اکرام ده ګې  
ورور بشودلى دی نه کوم بل خوک، نوي يې ورته وویل: ماله اول نه فکر  
کاوه چې ته به موږ پېژنې او زموږ کوم نژدي خپلوان يې، بس دی نور زه  
لتاسره خبرې نه کوم او هيله کوم را هېڅه چې یوبل هېرکړو، هغه ورته  
وویل:

ورگوه مریم! زه نه ستاله خبرو سره ڏپره دلچسپی لرم او نه ستا په هېرولو کې کومه ستونزه نه لرم، مگر مala تر او سه ستا کور، پلار، ورورنې او نور خوک ندلی لیدلې خوکه و غواړم ڏېر ژرې بې موندلای شم، ورته بې وویل ځکه چې زه یو ژورنال پست یم، او په هر ډول چې وي ستا په اړه کړه معلومات په لاس را او پلی شم، خوهغې ویل دا چې زه او ته خبرې کو و نوبه خوک هم نه خبرې بوي، نه ستا کورنۍ او نه هم زما.

اکرام ورته وویل: که چېرې تاته ستونزې جو روپړي نو بنې ده چې له خبرو کولو ڏده و کړې خوزما لخوا بېغمه شه.

اکرام مریم ته دا خبره دو مره په کلکه و کړه خو له خپل زړه خبر نه و چې زړه بې خه وايې او س هغه دو مره له مریم سره بلد شوی و، چې که چېرې د یونېسکلې نجلې مثال را او پي نو دا پکې نالیدلې یادوی دا کرام زړه دا ګواهی ورکوي چې هغه هم زما پیشان ده، او تل غواړي چې خبرې را سره و کړي، له نژدي را سره و ګوري خو د پښتو او پښتنو Ҳینو رسمونو او بندیزونو له امله بې قسمت یاري نه کوي.

یوه ورڅه چې مریم ورته وویل دا چې زه او س تا د خپل زړه یوه برخه بولم او هېڅ خبره له تا نه شم پټولی نو غواړم یو حقیقت درته ووایم.

دا کرام په زړه دهار ساره ننوتل، فون بې غوبه ته بنې نېدې کړ، یو خوهغې تل په ڏېر تیت او از خبرې کولې چې هېڅ نه او رېدل

کېدې، هغه داچې تراو سه ماله تاسره کومې خبرې کېری یواخې يوه  
خبره مې درته صحېج نده کېرې نورې زه د خدای په نوم قسم کوم چې  
تولې رښتیا اوسمې دی، که راته غوصه کېږي نه، نو درته وايم  
يې، خواول ژمنه غواړم چې غوصه به نه راته کوي.

-بنه سمه ده وواييه خه دي؟

-هغه داچې زمانوم مریم نده !!

داکرام سر ورباندي وچورلېد، په فکر يې بوج راغى، د اورې دوزغم  
يې نه لاره، د خوشبولي پاره غلى شو هغې ورباندي ناري کولې خودى  
چپ و، په پنځو مياشتوكې لوړۍ ټل وو چې غوصه يې ورته راغله  
په ډېرې غوصې سره يې ورته وویل، داکوم حماقت دی چې ته يې  
کوي؟

بېرته يې ورغبرګه کړه هيله کوم، اکرامه! ګوره اول مې درته وویل چې  
غوصه به نه راباندي کوي، زه ستاله غوصې ډېرې وېړېم، ته خوغورد  
شه چې خه درته وايم، خواکرام چې خپله غوصه يې نه شوه کنټرول  
کولای ورته وویل بس دی نوره هېڅ نه غواړم ستاله خولې يې واورم  
همدومره بس دی اوکفایت کوي، له نن نه اخواستالپاره اکرام دتل  
لپاره مړ شو، خوهغې ویل هيله کوم، اکرامه دا ته خه وايې څومره ژرد  
ژوند او مرګ فيصلې کوي داخو شکر دی چې ته د مرګ ملکه نه يې  
کنه تاخوبه د نيا ټول ساکنban لا ډير پخوا وزلي واي او او س به دنيا

## کې ھېخ ھم نه واى پاتى، فون بندنکپى قسم يې ورکپ، چې مبایل ورباندى قطع نكپى.

اکرام ورتە وویل بىنه نۇ ژروايدى چې نوم دې خە دى، خودى بىياورتە  
وویل چې نە او سەنە او هىلە كوم تە مې مجبورە كوه ھەم مە، ئىكە چې زە  
يې پەخپەلە درتە وايم، انساء اللە چېر ژر، پە ھەمى دې خبرە يې فون  
ورباندى بندكپ، قەھر يې شېبە پە شېبە زىياتىدە، ئاتەنە ھەم قەھرجەن  
شۇ، چې زە ولې دومە خوشباورە يەم، ماخولە مريم خەنخە ھېخ خبرە پەتە  
نكپە، نوبىاولې دې لىما سەرە دومە لو يە دوكە و كە، فكىرىپى بىلۇن پېيل  
كپ، پە خېلىقەلۈبەرۇنۇ بى باورە كېدە، دزە دگرمایش ستىنى يې مخ  
پە بىكتە حرڪت و كپ، نى يې پە دفتركپى ھەم كار خوندۇرنكپ، ھەر خە يې  
پە خېلى ئاي پەسپۇدل، اطاق تە ولار گروپ (برق) يې مې كپ، او بىود  
و غزبەد، ھەر دول اندېنىنى يې مېلىمنى شوي، لە خان سەرە يې جىنگ پېيل  
كپ، داسې لىكە چې يې مريم پە مخ كې ناستە وي، يو خەل يې پە چىغە  
و كپە، ولې مريم اخرونلى تالە ماسەرە داسې و كېل؟

دەھە پە شونلۇو او زە د مريم نوم او سە سە لىكە مەھر تاپە شوئى  
و و، يو خەل يې سرتە خنە ور كپ نە نە! ھەل لىما سەرە ھېخ كلە ھەم داسې نە  
كوي، تۈكىپ بە يې راسەرە كپى وي، ھەل مريم دە، ھەل لە ماسەرە چېرە  
مېينە لرى، زە ورتە تەرھەچا چېرگەران يەم

دوه ورئي يې زنگ ورتە ونه واھه زرە يې نه صبرپەدە، درېيمە ورئ  
ھغى زنگ ورتە وواھه خودە ئوواب ورنكىر، ھغى بار بار هخھە وکرە خو  
دە ويل بس دى نورە دې نەغوارم

آخر يې ڈپر پە تنسگ كر، فون يې ورباندى او كې كر، لە ھلوسرە يې پە  
كىرس و خندل، خونن يې خندا دې پىنخۇمياشتوم مخالفە او بل شان  
وھ، حىران يې كر، ددى لىپارە چې ئان او س ھم غوصە او ورنە خفە  
وبنابىي، غوسە شو ورتە.

- غلى شەنورە خدائى تە و گورە ماھېرى كرە، تە مانورە ھېرى كې يې.

مرىم و ويل: ھيلە كوم اكرامە! تە ولې داسې كم حوصلە يې، زە خوبە  
ئان لە تانە قربان كرم، تە خوزما روح يې، خنگە دې ھېركرم، دادى  
ھر خەدرتە وايم، ھيلە كوم يوئل خوبى دويلىو چانس را كرە.

اكرام چې ھمدا يې غونبتلى ورتە و ويل ھر خە چې وا يې ووا يە ھكە نور  
نەغوارم ستا دا فربىكارە او از واورم.

- گورە اكرامە، زما نوم مرىم نه بلکى (زىنت) دە، او ھيلە كوم تە لە  
مانە پە دې مە خفە كېرىدە، تاتە معلومە دە چې او س وخت ڈپر خراب  
دى، او داسې دزە مىنە كۈونكىي اشخاص ڈېركم او پە سختى  
پىدا كېرىي، نو ھكە ما داسې و كېل.

اکرام ورته وویل خو زه به خنگه په تا باور و کرم، تاخوزما تولی هیلی  
 مړی کړي، زه دې مرکرم، ستالپاره زما احساس ختم شو، تاخو لاما سره  
 ډېره لویه دوکه وکړه، زینت ورته وویل و ګوره ګرانه! دا دوکه نده، ته  
 زما خوبن بې، زه له تاسره مینه کوم، دزره مینه درسره کوم، ماله  
 نورو خلکوسره هم خبرې کړي دي خو قسم کوم، چې یوه ته مې هم  
 د مینې او یاساعت تېرولوپه نیت زنگ ندی وهلى او نه مې هم دا  
 چانس چاته ورکړي دي، ما د لته ډېرو راډیو ګانوته په بېلا بېلو  
 پر ګرانونوکې زنگونه وهلي او له چلونکوسره بې ما خبرې کړي  
 ، خوهغه خبرې تنها په پروګرام کې د سندري غونښتني، او یاهم کوم  
 فرمایش پوري محدود دي، که باور نه کوي کومې خبرې چې ما له  
 راډیو ګانو سره کړي دي تولی راسره ثبت دي، که غواړې زه بې په تا  
 دا وړې دلوکې کومه ستونزه نلرم، هر وخت چې وايې زه اماده بې چې  
 تاته بې واوروم، خوداسي هېڅ نشته چې ستازره دې په ما غل شي.

اکرام هم ورته وویل سمه ده زه غواړم ستا تولی خبرې واورم کومې  
 چې تا په راډیوکې له هلکانو سره کړي دي او خه دې ویلی دي، نجلی  
 ورسره ومنله، سمه ده وايید چاپه لاس بې درته واستوم او ئای راته  
 وبنایه، اکرام ورته وویل سمه ده زه بیا درته وايم

هلک له ئانسره کرل رېبل پېل کړل، بنه نو او سخه و کرم، په دې جلۍ  
 بیاهم باور و کرم؟

په همدي کي وو چي مبایل ته يې زنگ راغى، نه يې اوکي کاوه، زړه يې نه کېدہ چې خبرې ورسره وکړي، شمېره نابلده وه، بنده شوه، بیاېي يې زنگ وواهه ده هم اوکي کړ، د یوه نړيوال ټلوپزیونې چینل په سهارنى خپرونه کې چې په ژوندى بنې نشرېدہ، اکرام ته د ګډون بلنه ورکړ شوه، د خپروني د پرډيوسلخوا موضوع روښانه شوه، چې سبابه پري خبرې کوي، اکرام هم دورتللو ژمنه وکړ.

دشېي لخوايې زينت ته ټېليفون وکړ، خو دهغې شمېره بنده وه، مجبور شو چې پیغام ورته پربودي، په پیغام کې يې ورته ولیکل:

- سلام یو خوستا شمېره په دې ورڅوکې ډېره بنده وي، خير په هر حال، که غواړي چې ما ووينې نو سباسهار له اوونيموبجوتر اتو پوري (S) ټلوپزیون خپرونه وګوره، ددې په خاطر مې درته وویل چې بیابه رانه ګيله کوي چې یو خل خوبه دې خبره کړي وم، دادی ماخپل مسؤوليت اداکړ.

سباچې زينت له خوبه پا خبدلې وه، خپل موبایل يې کتلې و، ګوري چې خاموش دي، ژر يې خلاص کړي و، د اکرام پیغام يې ولوست، چې اوونيمې بجې په ټلوپزیون کې مېلمه دي.

اکرام خپروني ته دتللو اماده ګي نیوله چې موبایل ته يې زنگ راغى، بې له کتلويې اوکي کړ.

بلې! بلې!

سهار پ خیر ته مېلمه يې که تو کې کوې ؟

نه تو کې نه کوم ربنتیاوايم او س روان يم.

بنه سمه ده زه له همدا او س نه (S) چينل نيسىم

ريموت په خپله ولکه کې اخلم.

زينت ڈپره خوشحاله بربنېدہ، ٿکه هغې نن خپل معشوق دلومړي  
ئل لپاره دتي وي په شيشه ليده، دهغې زره بې واره تو پونه وهل،  
هغې کوته کې ناسته وه، چې دې به پکي هروخت مطالعه کوله، خو په  
دې کوته کې تي وي هم شته.

كله چې اوونيمي بجي شوي، دخپرونې کوربه دخپرونې دابرخه  
، موضوع او مېلمه معرفي کړل، دzinent دواړه سترګې دتي وي پر  
سکريں نښتي وي چې اکرام پکي رابنکاره شو، دکوربه لخوا ورته بنه  
raglast وویل شو، ده هم په خپل وارسره له کوربه او لیدونکیوسره  
سهار پ خير وکړ، زياته يې کړه، خپل سلامونه تاسو ته، دتلوبزیون  
لیدونکیو او په خاصه توګه هفو لیدونکیوته چې همدا او س زموږ  
خپرونې گوري وړاندې کوم.

په زينت نودې خبرې داسي اغېزه وکړه لکه یو اخي يې چې  
همدا ياده کړې وي، له ڈپري خوبنۍ يې یو حل له تلوېزیون نه غېړه را  
چاپېره کړه، اکرام يې په تلوېزیون کې دننه څو خو ځله بنکل کړ، کله

چې خپرونه خلاصه شوه، بېرون ته را ووت، فون يې رو بنانه کې، لە رو بنانه کې د سره د زینت زنگ راغى، سلام کلام نه وروسته يې ورتە وویل ماشاء الله گرانه ماویل کە تە، يواحې پە موبایل کې دومره زپور او با جرئته يې، تە خوپە تلوپزیون کې ھم د بلبىل پشان غوبېدې.

اکرام ورتە وویل بس کە بس او س مې د پر صفتونه مە کوه، داراتە ووايە چې زمالە بدرنگى قوارى خوونه وپرپدې؟

نه غلى شە اکرامە! ولې بە بدرنگە يې، انسان ھېشكىلە ھم نشي بدرنگە کەداي او بيازماد زرە دنياخود پە دليدو ور او بىكلې دە، پوي شوي؟ او بل داچې تە خوپە بىن المللە سطحە سلكتە (انتخاب) يې.

خواي! كله چې تانە د خپرونى كوربە پۇنتىنە و كې چې مىنە دې كېرى؟ تا ورتە وویل هو.

ھغە ويل چاسره دې مىنە كېرى؟

تانو ولې زەونە بسۇدلەم؟

اکرام ورتە وویل غلى شە لېونى، ھلتە خوك دا سې نە وايى.

د زينت خود خپل معشوق دليدو نسبىي ارمان پورە شو، مگر دا كرام زرە خو ھماگە شان د زينت دليدو لپارە تۈرى وو، چې كله بە دا گل پە سترگۇ ووينىي، ددى تلوسى ترخنگ پە هغې د بې باورى، فضا ھم يو خە ئوا كمنە وە.

بله ورخ زینت دنبوونئی په کتابخانه کې له خپلې یوې تولگي والي  
سره دکتابونو په ليدو بوخته وه، چې تولگي والي یې وویل:

اوه هووو ! زینت خومره په زره پورې کتاب مې پیدا کړ، ډېرې بنې  
کيسې دې پکې، اى ته پوهېږي دکيسو عنوانونه یې ډېرجالب دي.

زینت چې تر دې دمه بلې الماري کې دکتابونو په کتلوبوخته وه، له  
هغې یې پونښنه وکړه، خنګه کتاب دی نوم یې خه دی او لیکوال یې  
څوک دی؟

هغې ورته وویل لیکوال یې اکرام دی او... دلتہ زینت ده ټې خبره  
ونیوله، خه اکرام !!؟؟!

ملګرې یې په هیجانی ډول وویل هو ولې؟

همداسې ته راکړه چې زه یې هم ګورم

هغې کتاب ورکړ مخ اوختې یې وکوت دکتاب پرشا دا کرام یو عکس  
او ژوند لیک کښل شوی وو، زینت هېڅ باور نشو کولای، خپلې  
تولگي والي ته یې وویل دا کتاب خون زه له ځانسره ورم، همداسې  
یې وکړل، کتاب یې ځانسره کورته یوړ، یوڅه یې لوستني وو چې اکرام  
ته یې دشپې لخوازنګ وواهه، هغه چې او کې کړ.

- بنه بنه نو ستا کتاب هم چاپ شوی دی، او تا ماته هېڅ هم تراوسه  
ندې ویلې؟

تالمانه دو مره لویه خبره پته کړو، او سباید جريمه ورکړي.

- بنې سمه ده جريمه درکوم خو،،،، حیران و چې په جريمه کې خه ورکړي، هکه اکرام لپاره او س اعتماد کول ډېر سخت وو، حیران وو چې خنګه شي ته غاره کې بدی چې له زنيت خخه دده گته پکې ډېره وي.

بلاخره يې پربکره وکره او په ټيليفون کې يې ترڅلوبېست دقیقو خبرو وروسته ورته وویل چې داخل جلال اباد ته درشم غواړم تاهم وګورم.

نجلی تکنى شوه خنګه به درسره وګورم، تاته خو دپښتنو رسمنه معلوم دي چې خومره سخت دي، زه هېڅکله یواحې له کوره نه يم وتلي، دولس کاله بسوونځۍ مې په داسې حال کې ویلی چې پلار مې راته ډربور نیولی وو، سهار به يې له کوره په موټر کې کېنولو، دمکتب دروازه کې به يې بنسکته کرو او غرمه به يې له مکتب خخه راپورته او په کور کې بنسکته کرو، همداسې نورو خایونو ته هم کله تنها نه يم تللې حتماً مې خور يا ورپندار ګانې راسره وي، نو او س ته وواي ه چې زه خنګه له تاسره وګورم؟ داسې نه چې زه نه غواړم تاووينم، بلکې کولی نشم، هره شبېه مې ستا لیدو ته زړه کېږي، خوڅه وکړم چې وخت، حالات دي رانه لري ساتې.

اکرام ورته وویل، هغه زمانه بلکی ستا مشکل دی، زه یواحی دومره  
پوهېرم چې دا خل باید له تاسره وگورم، هر خنگه چې وي. دجلی ژبه  
غودله شوه.

هغه نو خخخ خنگه به شي؟

اکرامه! ته خوماته داسي سخت سخت شرطونه وړاندې کوي چې  
د پوره کولو تو انې زه په دې کمزوري زړه کې نه وينم.

اکرام ورته وویل زه نه پوهېرم بس خلاصه مې کړه درته پوهه شوې؟

دهغې اواز بند شو، ده ورباندې څوناري وکړي.

زینت! هلو اوري زینت!؟ خوله هغې خوا حواب نه راته پوه شو چې  
خبرې تري هېږي شوې.

بنه نو اوس د خداي پامان زه هم کار لرم بیابه خبرې وکړو.

شل پنځه ويشت دقیقې وروسته زینت بیا زنګ وواهه، په دې خاطر  
چې اکرام له خپلې کړې خبرې وګرځوي.

- ګوره اکرامه! هيله کوم ته داسي مه وايه زه به له ډېرو تشویشونو مړه  
شم، ته ولې له ماخخه د هغه مضمون، ازمونه اخلي چې مایې لا پانه  
هم نده بېرته کړي؟

اکرام ورغبرګه کړه، ګرانې ژوند ټول امتحان دی، او یواحی  
دازمونې لپاره باید درس ونه وايو.

زینت ویل خو، اکرام بی خبره قطع که.

- خومو نشته، که نوری خبری لری مهربانی و کره او که نه وي نو زما د  
درتلو انتظار کوه، انشاء اللہ په راتلونکی اوونی کبی در حم  
او فف اکرامه! ولی می زره چوی؟

دفون دقطع کولو په وخت کی اکرام ته وریاد شول چې نن خومی قرض  
هم تری وانه خیست.

له ڈپه وخت راهیسی داده ھی دندھ وه چې دخداي پامانی په وخت  
کی به هره ورخ اکرام ته <sup>۳</sup>خلی love you اوایی.  
ژری بی پری اواز و کړې زما قرض خوراکه.

- نشته، نن بی هېڅ نه در کوم ته ماته خه ڈول خبری کوي.

- وګوره هغه خبری نودې پوري خه اړه لري، ووايیه ژر کوه که بی ونه  
وايی نوبیا کار خوند نه را کوي او ټوله ورخ در ته مزاحمت کوم.  
زینت وویل نن می زره ڈې خفه دی، نه شم ویلی.

خو اکرام جدي و، بس چې وه بی نه وايی زه هم موبایل نه بندوم او  
خبری هم نه در سره کوم

- یو خوته خومره شله بی اکرامه!

- بنه هه love you, I love you, I love you امور شوی؟

- او هو نو دومره چالاکه؟

- بس هو!

فون يې بندکړ، اکرام له ځانسره و خندل، د هغې دې نازونو به دېر خوندور کاوه.

دا اوونۍ هم تېرہ شوه، د اکرام دتللو وخت را ورسپد، خوله هماماغې ورڅې يې زینت سره خبرې ډېرې نه کېدې، شاید دلیل يې هم همدا وو چې اکرام ورته دلیدوشترط ایښی وو، نو ټکه به يې ډېرکله خبروته زړه نه بشه کاوه، که ده به ورته فون وکړ ډېرې بهانې به يې کولې، کله به يې مېلمانه یادول اوکه بله يې ویل ناروغه یم، هغه هم دمسج له لیاري.

ما سپنیں اکرام دکور په لور و خوچېد، د هغوي کورته له کابل خخه زیات اوکم ۱۵۰ کیلومتره لاره وه، دشپې ناوخته کورته ورسپد، سباورخ يې له کورنۍ او ځینو دوستانو سره تېرہ کړه، په دې ورڅې هېڅ زنګ ورته ونه واهه دشپې يې غونبستل خبرې ورسه وکړ خو مېلمانه راغلل، تر ناوخته اکرام له هغوي سره ناست و، له زینت سره يې خبرې ونه شوې.

شپه تېرہ شوه سهار يې ورته فون وکړ شمېره يې بنده وه، خو خوچله يې ډايل کړه خو هماماغه یو ځواب يې ترلاسه کاوه.

- کومه شمپره چې تاسو غوارئ اړیکه ورسه تینګه کړئ، له ساحې  
څخه وتلي او یا ګل دی.

ډېر په قهر شو.

- نسه نوته اوس دې جلى ته وګوره چې ماسره داسي دوکې کوي، زما  
خوله اولنه په دې زړه غل و، خيرزه هم ورته نه یم معلوم، تراوسه دې  
زما مينه لېدلې وه، قهربي ندي ليدلى، زه به هم ورسه پوه شم، یو حل  
زه له دې سره خبرې وکړم، دا اوس دومره لویه نسخه شوه چې موبایل  
بندوي.

له ډېرې غوسې ورته کور خوند نه ورکاوه، داورخ یې هم په کور کې  
تېره شوه، بېرون ته هم ونه ووت، په سبایې بېرته دوظيفې په لور  
و خوځبد.

کابل ته چې ورسېد، مسج ورته راغۍ، چې خلاص یې کړ، ليکلې وو:  
اکرام جانه! زه پوهېږم چې ته به ماشه ډېر زیات غوسه یې اوته په حقه  
يې، ځکه داد دوه زړونو خبره وه، او زړونه په اعتماد سره لاسته  
راتلاي شي، خو قسم کوم چې زما حالات ماشه ددي اجازه نه راکوي، زه  
یوه لحظه هم یواحې له کوره بېرون نه شم وتلاي، ګرانه! تاته زما پلار  
او ورونه معلوم ندي، زما دې ستاپه مينه قسم وي په هماماغه شبېه مې  
وژني.

ته پوهېږي! ستالپاره ما دادرې شېې خوب ندی، کړۍ، ستا پرکتاب  
ستا لګېدلی انځور مې په خپلو اوښکو خوڅو څله ووینځه، هغه هم  
رانه خفه وو د تېرپشان يې راسره خبرې نه کولې، خوته ووایه جانه چې  
ماخه کړي واي؟

داکرام غوصه نوره هم زیاته شوه، هېڅ څواب يې ورنکړ.

له ځانسره يې وویل دا اوس غواړي چې په دې ماوغلوي زه ورته  
ماشوم بنکارم، خبره نده چې اکرام ددې پشان نجونې ترسیند پوري  
تبې بیا بی هلته او به هم ورته نبیي خو بېرته يې په وچو شونډو  
راولي، خير زه به ستا خوبن شم.

بل مسج يې هم ورته را واستو، هيله کوم اکرام! ماته یوزنگ وو هه  
، زه جرئت نه شم کولای، غواړم خبرې درسره وکرم

بیا بی هم څواب ورنکړ، په غوصه کې وو ویل يې هسې نه دا سې خه  
يې له خولې ووئي چې په ايندې ژوند يې بدہ اغښه وکړي

آخرې چې تنګ کړ، ده هم په پیغام کې ورته ولیکل.

ـ زه مصروف يم.

خو هغه نه قراره کېده، همدا سې مسجونه يې استول، هيله کوم هيله  
کوم

اوف اکرامه! ته ولې نه پوهېږي زما موبایل کې کارت نشته، کنه ستاپشان کنجو سه نه يم، اوس ماشومان هم نشته چې دوکان ته يې ولېږم او کارت راته راوري، زنگ راته ووهه، دقېقې دې شمار کړه، چې هرڅو شوې، پيسې يې واخله او يابه دې کله په کارت په دې دمخ وولم.

سبايي په دفتر کې جلسه وه، اکرام ګډون والوته خبرې کولي، تولوته يې وویل هيله کوم، موبایلونه مو دجلسي تر پايه خاموش کړئ، چې دخبرو په منځ کې تولوته مزاحمت کوي، په همدي وخت کې دا کرام چېب کې دموبایل اواز پورته شو، ډېره بده اغېزه يې ورباندي وکړه، هېڅ يې ونه کاته چې دچاشمېره، همدا سې يې په ډېره غوسمه سره تني زور ونیوله ترڅو مبایل بند شو.

بخښنه يې وغونښه او په خبرو يې پیل وکړ، کله چې جلسه خلاصه شوه، فون يې رونبانه کړ، ډېر زنگونه ورته راغلي وو چې تر نيمایي زيات يې دزینتول، مسجونه يې هم ډېر استولي وو.

اکرام ورته زنگ وواهه، له او کې کولو سره زينت ورته وویل:

قاضي صيب خدای مې دې ستاله فيصلو وساتي، داته خه کوي، زما خودې نور زړه وچوه، همدا سې خوک کوي؟

اکرام ورغمېرگه کړه، نه! دا سې خوک کوي لکه تاچې وکړل.

- ای اکرامه! هیله کوم، داسی مه وايه ته او س هم راته غوصه يې؟  
گوره تاته خو ما اول کې ويلی چې زه ستاله غوسې ڏپره و پرپرم، خير  
دي، دغوسې مود کې خبرې مه راسره کوه، کنه ته به راته خبرې کوي  
اوزه به له و پري مره يم

نه زينت تا زه ڏپر زيات خفه کړي يم، زه به هېڅکله تاونه بخښم، ته  
پوهېږي، زما ڏپري هيلې دې تر خاورولاندې کړي او په تا زه تراوشه  
هم پوره باورنه شم کولاي.

ای لبونيه! بس کړه کنه! ته ولې نه پوهېږي؟

ایا ستادا اخر خل راتګ شو، کورته او نوبیا هېڅکله هم نه راخې؟

د زينت په دې خبره کې ورته ڏپري هيلې و چلپدي، ځان يې غلى کړ،  
موبایل يې نبه غور به نږدي کړ، ته صبر چې نور خه وايې.

ته ساده کېږه مه، خداي پاک مهربان دی، هر خه به سم شي، زه  
خوستاپه مينه مره يم، د دنیا هېڅ قدرت هم زما مخه نشي نیولاي،  
هغه دې نه دې اورېدلې چې عاشق ړوند وي؟

خو گوره ته ڏپر تلوار مه کوه، په دې کې به مو خير وي، نن د زينت  
خبرې د تېرو شويهري ورځې نه مخالفې وي، سم لکه نن يې چې همدا  
درس ويلی وي، داسې خورې خبرې يې ورته کولي چې دې يې له  
ځانسره واختست.

خوناخاپه بی فکر بدل شو، هلكه اکرامه داجلی خوبه هسپی ستا  
دخوشحاله کولو او غولولو لپاره داسپی خبری نه کوي؟

زه خوايم چې دې به له ئانسره فکر كې وي چې راشه چل ورباندي  
وکره خدای خبر دی چې دی به بیا كله کورته رائحي تمه ورکره، چې  
راشي بیابه کوم چل ورسره وکړي

- نه نه زه بی نه منم ته اوس غوارې هسپی ما خوشحاله کړي، هغه دې  
ندی اورېدلې؟

لمونچې قضاشی بیا اداشی

نه اداکېږي قضاشوی دیدنونه

- وګوره اکرامه ته ولې داسپی وايې، هېڅکله په ژوند کې ناهيلی کېږه  
مه چې گناه لري، زما په دې ژوند کې نور خوک دي، ته خوزما لوړۍ  
او وروستى مینه بی نوزه خنګه له تاسره داسپی کولاي شم، او ګوره  
بیا داسپی ونه وايې بنه!

چې درنه خفه کېرم، زه دهغۇ نجونو له جملې خخه نه يم چې تولې له  
چل او چل بازى نه ڏکې وي، هلكانوته دوکې ورکوي ایا تاته زه په  
دومرة وخت کې معلومه نشوم؟

كله كله خوراته وايې چې زه انسان په پنځود قیقوکې پېژنم

دوه درې اوونی همدا سې تېرې شوې، اکرام ته بیا خە کار ددفتر لخوا پیدا شو او باید جلال اباد ته تللی واى دوه ورئۇ كې باید خپل کار خلاص كېي او بېرتە مرکز تە راشى.

پە دفتر كې يې خە بھانى و كېي او يوه ورئې نور ھم ورباندى زياتە ومنلە، همدا چې دفتر نه ووت، لە خپلې كورنى خخە يې ھم مخكې زينت تە زنگ وواھە.

- جلى ! زە جلال اباد ته در روان يم، گوره كە داخلىي دې راتە بھانە و كې، پە هماگە شبې دې نمبر ڈېلىت كوم، جلى ھكە پكە شوھ، چې داخھا اوري.

بنە سمه دە جان ! ئان بە درنە ئار كۈم خوتادي الله راولىي، داکرام پە زې دخوبى سارە ننوتل، ھېش پوي نه شوچې جلال اباد ته خنگە ورسېدە.

ھلتە لە رسېدو سره يې بیا زنگ ورته وواھە، خوورتە يې وویل زە دلتە کار لرم او ل باید کارونە خلاص كېم، زە اوته بە دريمە ورئ گورو، تە دې پلان جور كە.

زینت ورته وویل بنە نو كوم ئاي كې خە وخت او خنگە گورو ؟

دە ورته وویل وخت او ئاي تە و تاکە، ھر ئاي چې تاتە اسانە بىكارى، پە شوخى يې ورته وویل زە خوستاسو كورتە ھم در تللی شم

غلی شه اکرامه! زه دی لکه چې ژوندی، نه یمه خوبنې چې دلته راخې.

بیا یی ورسره شوخي وکړه:

- دزړه سره اور بدلي مې دی چې د خپلې معشوقې د ورونو او پلار له  
لاسه وهل خورل ډبر خوند کوي، نو پربېده چې دا خوند خود اول خل  
لپاره و خکم

دوارو و خندل، زینت و ویل و ګوره شوځک ته

بنه و وايې چې چېږي زما د ابدرنګه قواره ګوري؟

خومادرته و ویل چې هرڅای تاته اسانه وي.

نه ته یې و وايې.

بنه سمه ده بیا به زما د ملګري په دفتر کې سره و ګورو.

څه؟ ستاد ملګري په دفتر کې! هغه به څه وايې؟

ولې څه به وايې ته بېغمه شه، هېڅ به نه وايې زه ورباندي پوره باور  
لرم

که هغه درنه زما په اړه پوبنتنه وکړي چې دا خوک ده نوته به ورته څه  
وايې؟

ته غم مکوه هغه له مانه دو مره پوبنتني نه کوي، او که وې یه هم کړي نو  
بیا ماته د خبرو هنر یاد دی، ورته وايم چې دا مې همکاره ده اولته

د خپلودوستانو کره را غلې ده ماورڅخه هيله و کړه چې یو خل راسره  
و ګوري.

سمه ده څنګه چې ته وايي خو ماته دعاکوه چې په بهانه جوړولوکې  
دلومړي خل لپاره بريالي شم، او له کوره هم د داسي یو چا دليدولپاره  
ورشم، چې یواحې دزړه رشته مې ورسره شته، او دلسکونو کليومتیره  
لري واتن څخه یواحې ماليدلی دي.

په دې ورځ اکرام حینې کارونه وکړل، خپل کورته ولاړ لس بجې وې  
چې له دفترنه يې ورته رنگ ووهه.

هلكه اکرامه ته دیوه رسمي سفر لپاره د دفترلخوا سلکت (انتخاب)  
شوی يې او بايد ترکيې ته ولاړ شې سهار چې خومره وخته کېږي ئان  
راورسوه، ترڅو دلته د پاسپورت او ويزې کارونه خلاص کړې چې  
یواحې درې ورځې لري.

له ئانسره په غوشه شو، خداي دې بېخ د دفتر هم وباسي او د ترکيې  
هم.

په تندر يې وهم خو کوم بل خوک به يې انتخاب کړي واي کنه، ايا په  
دې دفتر کې یواحې همدا زه يم چې بنکته مې هم ټغلوې او بره هم؟

دزینت دلید و لپاره بې غوبنستل دفتر ته زنگ ووهی او ورته و وايي چې  
زه نه ئىمە كوم بل خوک و تاكى بىيايى بې ويل خوپە بل چابە دومره اعتماد  
نلىرى كنه.

حيران پاتىي وو، چې دا خە وشول، جلال اباد ته ناخاپى راتگ، دلتە  
كارونە پە بېپە كول، لە زينت سره دملاقات ژمنە، ترکىيە تە  
تلل، اكراame! داخوب دى كە حقىقت؟

پە كور كې يې هېخ ونه ويل سهار چې لمانئە تە پورتە شو، كورنى تە  
يې و ويل چې دى باید بېرتە ولار شي، دشپې يې ورته فون كپى  
وو، اوامكان لرى چې دوه ورئىي ورسىتە ترکىيە تە سفر ولرى.

هغۇي ھم تۈل حيران شول، داتە خە وايىي!؟

خوقناعت يې ورکە، سېرك تە ورنسكتە شو، ددوى منطقە داسې ئاي  
دى چې دكابل جلال اباد عمومىي سېرك يې پە منئ كې تېرىشى دى  
اوبل داچې ددوى كورلە سېرك خخە نىزدى درې سوھ متىھ فاصلە كې و.  
اكرام چې سېرك تە را ووت نو دريم موقيت ورته و درېدە، دكرايى خبرە  
يې ورسە و كەھ او وروخوت.

ھغە عادت درلۇد، چې هر سهار لە لمانئە ورسىتە بە ويدە كېدە، كە خە  
ھم بىنە عادت يې نە وو، خوبيا ھم او سەمداسې اموختە شوئى وو، نو  
دموقىرد خلور پنئە كيلومتىرە مىزلى ورسىتە خوب ورپى و.

هاما چې خوب وړی وو، نو په خوب کې له زینت سره یوې رنگینې او سرسبزه نړۍ، ته د سیل او چکر په نیت ورنوت، کوم ډول انځور یې چې د هغې لپاره په ذهن کې جوړ کړي وو نو هماغه انجلي یې له لاسه نیولې او په شريکه یې یوه بنکلې سندره د نريو رواني او بو په منځ کې زمزمه کوله، شاو خوا شنې لوړې او پانورې ونې ولاړې وي، له هري خوا معطره او خوشګواره هوا راتله، ده به په زینت او زینت به په ده او به شيندلې، هغه هم حیران وو چې د اخای دلتنه له کومه شو، له ئانسره یې ويل چې داخو افغانستان ندی، نوبیا دابه کوم هېواد وي او دلتنه زینت له کومه شوه؟

خان یې ډېرې نېټکخته احساسو، له هغې سره یې په دې نوي نړۍ کې د مینې او خلوت کيسې کولې، کله چې به یې ډېرې شوخي ورسره و کړه زینت به لاس ترې خوشې کړ، منډه به یې کړه بېرتنه به یې په نازاو کرشمو د اکرام په طرف نازک قدمونه واخستل رابه غلله مخې ته به یې کېناستله او ورته به یې ويل؟

- ای ته ولې ما هره ورڅ دلتنه نه راولي؟

زما خوپه کور کې زړه ډېرنګ شوی دي، هله ژرکوه ژمنه راسره و کړه چې نوره به مې هروخت راولي، دلاس پېړک هم و کړه.

اکرام د مینې په سمندر کې د مره عُمق ته نېكته شوی وو چې ورڅه راوتل یې ډېراسان نه ول، د زینت بنکلې او حسین رُخسار د اسي په

خپلو جلووکی له ئانسنه جذب کې وو چې خبرې، يې ورنه هېرې  
کړې وي، زینت ورتە خبرې کولې خوده يې یواحې مخ او سترګوته  
کتل.

آخر يې سرورتە په زنگون کېښود.

بنه نو اوس خومره راته گورې بس دی کنه خبرې راسره وکړه.

خواکرام بیاهم دهغې خبرې نه اور بدې، دومره مصروف ولکه خوک  
چې دېر یو جالب او دلیدو وړ فلم دتلوبزیون په پرده گوري او  
دلوبغارو حرکات خاری همداسې يې په مخ کې ورک وو، زینت ته الله  
پاک یوبل ډول جورېښت ورکړي و.

ڇېروخت وروسته يې لاس او چت کړ او دا کرام په مخ يې کېښود، په  
مینه ناک انداز يې ورتە وویل:

اکرامه!

ته ولې لاما سره خبرې نه کوي؟

هغه بیاهم هماعه حالت کې و، چې زینت ورتە جرک ورکړ.

اکراااامه!

اکرام لکه وېرېدلی چې وي ژر يې په مخ لاس راکاره، او دهغې په  
وېښتانييې لاس کش کړ، گرانې خبرې درسره کوم، ته خو لې صبرو کړه  
چې زه خودرتە په کتلو مور شم، بیابه ویل هم وکړم خو ته ولې داسې

يو ناخاپه په ماباندي غړ، کوي ودي وبرولم، له دې سره زينت دمستې  
اسېپي پشان شنا وکړه او له خندا يې تول ئان رپېده اکرام يې په سينه  
کې په سوک وواهه، ورته ويې ويل:

نو زه خه خبره وم چې ته دومره ډارن يې، له دې سره دواړو بیا بنېه زیات  
وختل اکرام بیا دهغې ستړګوته کتل ورته ويې ويل:  
زینت! ته په واقعیت سره ډېرې بنکلې يې.

زینت له خوبې موسکا سره پوزه مونجه کړه په غرور يې وویل:

کاش چې زه همدومره بنکلې خو واي.

اکرام ورته وویل:

- لپونی ته خه خبره يې زه خو وايم چې هسې خلک وايې چې په نړۍ  
کې تريوسف(ع) نورڅوک ډېرې بنایسته نه شته.

خوزه بیا وايم چې په نړۍ کې به ترتا بل خوک بنکلې نه وي، ته دنړۍ  
دټولو بنکلیو سرداره يې.

- غلى شه اکرامه، او سريشندمه را باندي کوه.

دهغې له دې خبرې سره يې لاسونه تري چاپېرکړل، دومره تینګه يې  
ونیوله چې رپ يې هم نشو ورنه خورلې، په ستړګو يې ورته لاس  
کېښود او په شونډو يې خوله وربنکته کړه، زینت، ورپېد پده، دهغه  
تر ورغوي لاندې يې ستړګې سره وزښېنلي، خو دا کرام ممانعت يې

ونکر، همدا چې شوندې يې دهغې له نازکو شوندو سره ولگېدي يو  
وېروونکي درز يې د مينې په نړۍ قيامت برپا کړ.

رنګينه دنيا، بسکلې نظاري، په بسکليواو نازکو لباسونوکې تنكۍ.  
زينت د اهرڅه يې ورڅه و اخستل.

نور نواکرام پوي شوي نه دی، چې خه وشول او په کوم ئای کې دی.

له دې وروسته نو يوې بلې نړۍ ته وردا خل شو، چې هلته په ربنتيايو  
قيامت وو، د مخلوقاتوهېڅخ اندازه نه کېده، جنت او دوزخ دواړه ورته  
بسکاره کېدل، ربنتياهم ټول خلک له ډېره هيبيته تر ستوني په خولوکې  
ډوب ول، ديوه هم په ئان کې لباسونه نه ول، خو يوه هم دبل شرمگاه  
ته نه کتل، په دې نړۍ کې، د اسي څورونکي حالت سره اکرام مخ  
شو، چې څو خوڅله يې مړ او ببرته ژوندي کړ.

خوکله هم اکرام سره د حساب کتاب کولونوبت ورنغى، دې لکه دنورو  
لايتناهي مخلوقاتو په خبر له هيبيته په زړه چاودون کې ولاړ وو، چې  
اوسم به يې نوبت رائحي، اوسم به رائحي خو هغه وخت هېڅ رانغى، په  
دومره مخلوقاتو کې اکرام ډېر ناهيلى وواوبايد همداسي وای، ئکه  
چې هلته ئان په ئان سودا ده، ورور دورور له پېژنګلوی خخه انکار  
کوي او پلار د ځوی، څو خوڅله يې د تېښتې هڅه وکړه، منډې به يې  
واخستې، خوکه هر خومره مزل به يې وکړ، بیابه هم د حشرله میدان  
څخه نه شو وتلى، منډو، ترپو او هلو څلويې هېڅ ئاي نه نيوه.

یو وخت داهرخه په اتومات ډول بدل شول، فکر کېږي چې اکرام به سترگې غړولي وي، خولاهم مطمئن نه وو، بیاورته توله ننداره خوب نسکاره شوه، خوئله یې هڅه وکړه چې سترگې پرانیزی خو ناکام به شو، خوبیاې هم خپل کوبنښ جاري ساته، داخل یې سترگې تر خو ثانیو پوري غړولي ونیولې، خوبیا یو بل حالت ته ورغني.

یو وخت اکرام له خپلو خوملګرو سره د جمعې په ورځ د چکر په نیت له دفتر خڅه ووت، ملګري یې له ننګرهار خڅه راغلي ژورنالېستان ول، دوی غونبنتل نسه ډېرسیلونه وکړي نو ځکه پلي ګرېدل، یو وخت په ډېره ګنه ګونه کې اکرام د یوه کوڅه ډېرسې پیښکار شو، دملګرو له جملې یې یوه منډه کړه ترڅو هغه بدېخته سېپی ته هم زیان ور واړوي، خو بریالی نه شو او سېپی پښې سېپکې کړې.

اکرام اوس هم هماګه حالت سره مخ شوی وو، خوکله چې سېپی ورپسې منډه کړه، اکرام یواوچت خېز وواهه، له بېهونې را ووت، ګوري چې دی په چپرکت کې پروت اوله ده کشر ورور یې ساحل ورته ترڅنګ ولاردي، په یوه ناشناځای کې له نویو حالات سره تم دی.

دا کرام له سترګو غړولو سره ساحل له ډېري خوشحالی په داسي حال کې په مور او ازو کړ چې ژرا او خندا یې له ستونې مکس راوو تل.  
مورجانې! مورجانې! اکرام په هونښ راغنى.

اکرام په فکر کې شو، خه؟

په هوبن راغى؟

څوک په هوبن راغى؟

زه خوله زينت سره و م

اى! زينت خه شوه؟

بېرته په فکر کې شو، داخنگه کبدای شي د هغې بسکلې اورنګينې  
نړۍ خخه وتل، دقيامت ورخ ليدل، په هوبن راتلل، عجيبة ده داهرخه  
لاڅه معنى لري؟

اکرام په همدي فکرونونکې وو سريې يوي او بلې خواته ګرځاوه چې  
مور يې ځان ورباندي ور وغورځاوه، شکر هزاربار شکر، خدايه تانه  
ډېره مننه، چې ټوی دې راته بېرته را ژوندي کړ، زماخوهېڅ تمه ورته  
نه وه، چې بیابه ورته ووايم ټویه! اى پاكه ربه ستاده پرشکر اداکوم

مور يې ډېرېدحال کاوه، خوپلار يې چې خپله هم سلګيو نیولی وو او  
هدېکيو وار نه ورکاوه، هغه يې ونیوله او داکرام ترڅنګ يې  
کېنوله، ورته يې وویل:

دا نور ناروغان په عذاب کېږي، ډېره په او چت او اوز غږپدا ورته بنه  
نده، بس دخداي پاك شکريه اداکړه چې زموږ ټوی يې بېرته زموږ په

شلپدلى ئولى، كې راته واچوه، پە وخت كې يې پلاز ھېرسخت  
وژرل لە اطاقة بھرووت، تر خو يې يوئل بىيا مېرمنە چىيغى پىيل نكىرى.  
كله چې داکرام مور يوخە غلى شوھ او ساحل لە دې ئايىھ بېرون  
ووبىتە، پلاز يې ورغارىپى وت، او بىنە ھېر يې ورتە وژل، دومرە يې  
وژرل چې بې هوئىشە شو، خواکرام داھرخە يو خىال لىدە، هرخە ورتە  
بېخى بىدل بىدل بىنكاربىدل، نە ژرا ورتلله، نە خندا، خود كورنى غېرى  
او دوستان يې لىدل چې چاژرل او چاخندل.

اكرام خېرى نە شوي كولاي، كله پە هوئىش او كله بە بې هوئىش  
شو، خوساعته وروستە يې مورتە او ازاوکە.

-مورى! ومورى!

زر ساحل ورتە راغى.

-خە وايىپى؟

-پە ما خە شوي، دا كوم ئاي دى؟

ساحل ووپىل، هسىپى لېزىپل شوي يې، انشاء الله او سىنسە يې.  
اخوات بخوايىپى وكتل نور ناروغان هم پە چېرگەتىونو پراتە وو، پۇي شو  
چې دىننگەرھار عامىپى روغتىيا روغتون دى، ئاي يې ئىكە  
وپېزاندە، چې خوش خۇلە دەمەخە هم دلتە يالە نور ناروغانو سىرە او ياخىم

په خپله چې ناروغ شوي ونو راغلى و، كله چې يې د اپنډېکس  
اپربشن کړي وهم چې په هونې راغى همدي وات کې و.

د هغه د تره يو کوچنی حوى، چې موټرو هلۍ وو دلته ورسره خورخې  
پایواز و، اکرام ئکه له دې ماحول سره ڏېر بلد اوخلک ورته اشنا  
اشنا په نظر ورغلل.

ساحل ته يې وویل:

ـ زه کاملاً په خبره پوهېږم او بنې یم ته ووایه چې خه شوي؟

هغه ورته وویل، ڏېرې خبرې درته بنې نه دې، ډاکټران غوسه کېږي  
وايې چې خبرې مه ورسره کوئ چې ستونزه ورته پیدا کېږي، ډاچې  
ته تازه له انسټېزۍ (بې هونې) نه راوټي يې نو په ربنتیاهم بايد  
ڏېرې خبرې ونکړي.

اکرام بیاهم نه منله، یواحې خپله خبره يې تکراروله چې، ووایه خه  
شوی، کنه چیغې به ووهم

آخرې ساحل مجبور کړ چې هرڅه ورته ووایې.

ورته يې وویل:

ددوشنبې په ورڅه کله چې ته کابل ته تللې، ستاسوموتېر په سروبي  
ولسوالۍ کې تکروکړ، ته او دوه نور نفرې د سروبي ولسوالۍ په

روغتون کې له لومنیو مرستو وروسته دلته راوري وي، چې بيا  
موربته له روغتون خخه خبر راکړ شو.

- اوه زما خدایه داخله اورم

- نه نو ته چې وايي موږ ددوشني په ورخ تکر وکړ، خير بیان دخه  
شي ورخ ده؟

- نن د جمعې ورخ ده.

- خه د جمعې؟

- هو.

- يعني زمانن پنځمه ورخ ده دلته؟

- هو.

- بنه زما مبایل چېږي دي؟

- ساحل وویل، ستاد جېب بتيوه او کارتونه موربته دلته راکړل شول، خو  
مبایل، ستابیک او نور خه نه ول، بس غم یې مه کوه، مبایل دي او  
واخلي، شکر چې ته بنه شوي.

- بنه نو او س ته باید ارام وکړې، یوه خبره به هم نه کوي، ئکمه بيا  
ډاکټران موربته غوشه کوي، ستاسرغتیه ضربه خورلې، که ته ډېږي  
خبرې وکړې، کبدای شي چې زیان درته ورسوی، نوهڅه وکړه چې

یواحی ارام و کپی، که خه دی غوبنتل ماته په اشارې سره وايە، زه  
پوهېرم هرڅه درته اماده کوم، پوی شوی؟

اکرام له ئانسره وویل:

ډاکټران خو وايی ارام و کړه، خوزما ټول ارام او سکون خودزینت په  
خبرو کپی ده، هغه به خنګه وي، خه به ورباندي دا پنځه ورځی تېرشوی  
وي، دا خه شوی زه خو حیران يم، ایا دا هرڅه به ربنتیا وي؟

دا خبره یې له ئانسره پتھه و کړه، ترڅو یې ساحل وانه وري. ډاکټر  
راغی، په سیرم کپی یې ورته یو امپول ګډا او چالان یې کړ، خود قيقې  
وروسته یې خوب وروست، همداسې ویده شو، خوب کپی یې زينت  
ډېره خفه او مړاوې ولیده، له اکرام خخه یې ډېرې ګیلې کولې، حتی  
تردې چې نه یې غوبنتل خبرې ورسره و کپی، هغې ورته وویل:

تازه هېره کپی يم، ستاتولې وعدې په دروغووې، تا لما سره هېڅ  
وخت مینه نده کپی، هسې به دې زه غولولم.

اکرام چې خومره سوګندونه ورته و کړل، هېڅ یې راضي نه شوه  
کړای، په ژرا ژرا ورنه روانيه شوه، که یې هرڅه ورپسې چيغې  
و کپی، مګر ئای یې ونه نيوه، په خوب کپی یې ورپسې منډه کړه، چې  
په دې وخت کپی راویښ شو، سرې ډېر شدید درد نیولی وو، ماغزه  
یې همداسې پړ کېدل، او ف او ف یې پیل کړل.

پلاریبی ڏاکتیر راو غوبنت، هغه سیرم بند کړ، په کنول کې یې درد یوه پیچکاري تپره کړه، خوشبې وروسته یې درد ارام شو.

درد یې چې ارام شو، ساحل ته یې وویل، هلكه ماته یو مبایل او سیمکارت واخله، خوهغه یې خبره رد کړه وېږي ویل، نه هېڅکله هم نه ته دخ BRO کولو اجازه نلري، ايا خوشبې غلى نه شې پاتې کبدای؟ ته وګوره دانور هم ناروغان دې کنه یواحې ته داسې یې.

ياره دوى خويوهم داسې نه کوي، خه چې ڏاکتیران ورته وايي دوى هماگه شان کوي.

اکرام په غوسه شو، غلى شه اماچې څه وویل هماگسي وکړه او بس، زه غواړم خپلو همکارانو سره خبرې وکړم ساحل وویل: ته ولې نه پوهېږي؟

همکاران دې هم تپره ورڅه تول راغلي ول، هغوي خبر شوي دي، کله چې ستا فون دوه ورځې بندو، هغوي زما موبایل ته زنګ وواهه، ماورته تول جريان وواييه، ډېر خفه ول، بیا راغلل ته یې ولیدې، بېرته ولاړل.

خواکرام بیاهم د مبایل غوبنتنه کوله، دائل نو هغه هم جدي شو.

ته ولې په خبره نه پوهېږي وايم تاته خبرې کول نبه نه دي، سردې ڏې شدید تېپي دي آن مغزوته دې صدمه رسپدلي، غلى شه او کنه نه غلى

کېږي نو ډاکټره وايم چې د بهوښي پیچکاري درته و کړي چې یو خل  
ارام شي.

په دې ورڅي هم مبایل ورته وانه خست.

سیاچې کله ډاکټرانو د بېزېتې (لیدنو) وخت خلاص شو، بیاپې  
ساحل ته وویل، هلكه ماته موبایل ضرور دی گوره.

پوي شو چې ساحل بیاهم خپله پرونى پربکړه له ځانسره ساتلي  
ده، نويې په خپلو خبرو کې سست والى راوست، هيله کوم، ساحله، ته  
ولې نه پوهېږي، خودومره بايد پوي شي چې، موبایل ماته ډېر سکون  
او ارام راکولی شي.

آخرې اړ کړ چې ورته وايې خلي، له مور او پلاره يې پت ورته مبایل  
راوړ، ورېي کړ.

کله چې يې ورته مبایل و اخست، او س ورته د خبرو کولو چانس نه  
پیدا کېږي، هره شبې به دوه او درې نفره و سره ولار ول، هغه وخت ته  
په تمه وو چې مریضان یواحې پاتې شي او پایوازان ټول و باسي.

همداچې ټول وو تل د زينت شمېره يې ډايله کړه، ډېر او برود زنګ  
ورغنى، خو ټواب يې ورنکړ، بیا يې ډايل کړ، هغې بې ټواب  
ورنکړ، پوه شو چې زينت نا پېژانده شمېره نه او کې کوي، ژرېي ورته  
مسجد ولیکه.

- حواب راکره، زینت! زه یم اکرام

همد اچی زینت دا کرام استول شوی مسج ولوست، فون بی ورتہ و کړ.

اکرام ژراو کې کړ.

- بلې ګرانې!

- بلې جان خلک همدا سې کوي؟

زینت غوبنټل ډېرخه وايي خو اکرام بې خبرې قطع کړي، ورتہ ويې  
ویل:

اوسمددې خبرو وخت ندی ایا ته زماله اواز نه هم نه پوهېږي چې په ما  
څه شوي؟

په خبره بې پوهه کړه، چې ډېرې خبرې نه شم کولای، په روغتون کې  
یم

د زینت له خولې بې اختیاره چیغه ووته.

ناما! هغې اوسمداهرڅه هېرکړي و چې په کور کې به خوک ورباندي  
شک و کړي.

- ولې په تاخه شوي، ژر وايې چې زړه مې چوي، او په کوم روغتون کې  
بې؟

ژر اکرام ورباندی اواز وکپ زینت ئانته متوجه اوسه چې خوک  
درباندی پوی نشي.

هغې ويلىل ژر راته ووايە چې کوم روغتون کې يې کابل کې کە جلال  
اباد کې؟

اکرام ورتە ويلىل دننگرهار د عامې روغتىيا پە روغتون کې يم  
زینت ويلىل: زە همدا اوس درئم.

اکرام ورتە ويلىل، نە نە تە دلتە مە رائھە، زما تو له كورنى دلتە راسە  
دە، ستا راتگ دلتە بنبە ندى، ستا كورنى بە هم درباندی شكى  
شى، خو زینت اپىكە قطع كې، اکرام حيران شو چې خە وکرى  
خوزىنت ورتە پىغام ولېرە پكى لىكلى يې و: زە كور كې خە بھانە  
کوم، اوتابە ئان دررسوم، هغە ورتە ولېكل:

مە رائھە، دابنە ندە چې تە دې دلتە راشى.

خوهغې نە منلە همدا سې را روانە شوې وە، اکرام لە ئانسەرە پە  
سوچونو كې سرشو ويلىل يې:

زینت خوپە هەر بھانە چې وە لە كور را ووتە اوس بە زما خنگ تە  
راشىي، نۇ زە بە خپلى كورنى تە خە وايم چې دانجلى خوک دە اوزە  
ورسرە خە اپىكە لرم.

هغه هم يوه بهانه جوره کوه، ساحل ته يې وویل چې د زینت په نوم يوه  
انجلی رائی، په ننگرهار کې زموږ د ولایتي دفتر کارکونکې ده  
چې راغله رهنمایي ورته و کړه.

نیم ساعت خلوېښت دقیقې به لانه وي تېږې شوي، اکرام د ورباندې  
اخسته سرنوشت او پېښې په هکله په سوچونوکې دومره ژور ننوټۍ و  
چې هېڅ يې هم نه ليدل، ډېر وروسته يې د چپرکتې بنې طرف ته  
وکتل، ګوري چې په تور حجاب کې اوږده نړۍ نجلۍ ولاړه وه، له  
دواړو سترګو يې داوبنکو باران او په اکرام کې يې ګندلې وي.

په دې وخت کې يې دشاوخوا نور ناروغان دهغه چپرکتې ته متوجه  
وليدل، زینت دومره په مهارت ټول ئان تر سترګو په حجاب کې  
پېچلې و چې پېژندل يې ډېر سخت ول، خو اکرام ډېره ژر  
و پېژندله، همدا چې وروبي کتل، زینت سترګې وزېښلې او په سینه  
يې را پرپوته، نسنه ډېريې ورته وژړل، ډېري سلګي يې ووھلي، خو  
اواز يې په سینه او ستونې کې پتې ساته، زینت اوس په اطاق کې  
دادومره خلک نه ليدل.

اکرام هم ډېر وژړل ساحل ورته وویل خورې !

ډېره مه ژاره، شکردي اکرام او سبېخې نسنه دی، ډېري خبرې هم وسره  
نبې نه دي، خو زینت هېڅ نه غلې کبده ددې خونې ټول ناروغان  
او پايوازان ورته حیران و، چې دا خه کيسه ده.

د چپرکت خواته بی لاندی په رنگه مرمو کپناستله او بنکی بی  
توبیولی اکرام بی لاس په لاس کی و نیو اواز بی پرپ و کپ.  
زینت! ای زینت!

داخلک به خه وا بی هیله کوم غلی شه، خو هغې خپله ژرا اوسنگی نه  
شوې کنترول کولای، بنه ڈپری و ڈرپ، او بنکی بی و چې کرپی  
نور بی ورنه په بند بند ستونی پوبنستنی پیل کرپی.  
خوساحل اکرام ته د ھواب ورکولو وخت ورنکپ، هر خه بی ورته وویل.  
زینت ڈپر وخت ورسره ناسته وه.

اکرام ساحل ته وویل، تر خو چې زینت زما خواته وي هېڅ خوک مه را  
پر بپرد، ورته وا بیه ڈاکټران خوک نه پر بپردی.

تر ڈپر ځنډ ورسه بی زینت ته وویل:

ته او س ولاره شه، چې کورنی به دې درته تشوش کوي.

زینت هم ورسه ومنله، خو هغه پخوانی خماری سترگې او هفت رنگه  
دایره وي مخ بی خپل خواص له لاسه ورکړي و، سترگې بی داسې  
سرې شوې وي تابه ویل پوره لس شپې بی خوب ندی کرپ، په سلنگیو  
کې بی خدای پامانی و کړه او خپل کورته ولاره.

اکرام خو ورځې ورسه له روغتون څه خارج شو، خپل کورته ولاره.

د میاشتی په تېر بدو سره بېرته خپلې دندې ته ولار.

یوه ورخ اکرام په با بر بن کې له خوتنو ملګرو سره ناست وو، چې زینت  
ورته فون وکړ، خودا چې اکرام دملګرو په مخ کې او د اوخت د خبرو  
لپاره مناسب ونه ګانه نو یې ټواب ورنکر، فون یې قطع کړ.

هغې خو زنگونه وو هل، اکرام بیاهم ټواب ورنکر، زینت مسج ورته  
وليکه، هيله کوم اکرامه! ټواب را کړه، ډېر ضرور کار مې در سره ددي.

خو اکرام لازمه نه ګنه، چې په دې وخت کې دې ورسره خبرې  
وکړې، هغه ويبل چې دشې لخوا به په اطاقدا کې په بېغمه زړه ورسره  
نبې ډېرې خبرې وکړي ويبل یې دالپونی هروخت همدا سې کوي کله  
چې ټواب ورنکرم، نوبیا سل رنګه بهانې او چلونه کوي، تر خو ټواب  
ورکړم.

مازیگر چې کله خپل اطاقدا راغی زنگ یې ورته وواهه، ډېرې خفه  
وه، ويبل یې له تانه مې هېڅ داسې تمه نه لرلمه

اکرام ورته ويبل، خير دی ګرانې ملګري راسره وو، خو زینت ډېرې خفه  
وه، اخرا کرام ورته ويبل بس چې ته ډېرې خفه یې دادی زه درنه

بخښنه غواړم

-بنه نواوس ووايې چې خه خبره وه، خيریت خودی کنه؟

-خاورې په سر خيریت دی.

اکرام پوی شو چې خبره خرابه ده.

- هيله کوم ووايه زما دي تشویش کړ، خه شوي ته خوبه روغه يې  
کنه؟ په کور کې هم ټول نسه دي؟

- هویو هم بلا ندی وهلی.

- نسه چې ټول نسه دي نو غم مه کوه هرڅه به سه شي.

زینت په قهر سره وویل، هېڅ هم نه سمېږي اکرامه! ته ولې نه پوهېږي  
بېګاته بیا هغوي رائحي.

او داخل زه مطمینه یم چې پلار مې دستمال ورکوي، کوم شپږ واري  
راغلل او هرچل یواحې ستالپاره ما انکار کړي دي.

- ته پوهېږي اکرامه! چې زه یواحې خپلې پښتو نیولې یم، ستونی يې  
ژرا و نیوہ، خداي دې دا پښتو هم په مرګ سپېړه کړي، چې هرچل  
ديو چادمانع کېدو باعث کېږي.

اکرام يې خبره و نیو له نوتاخو ویل چې هغوي به بیارانشي.

او ففف اکرام! زما خونور هېڅ حوصله نشه خو گوره مخکې مې هم  
درته ويلی او او سې هم درته وايم، نسه دې غور بونه خلاص کړه، که  
چېږي زما کوژده له عمر سره وشي، ئان وژنم.

اکرام ورته وویل:

گوره گرانی زه پوهېرم داډ پره سخته ده، چې ته دمور او پلار په مقابل کې ودرېبوي اوژه هم ډېر جرئت نشم کولای چې له خپلې کورنۍ سره داسې خبرې يادې کړم، په دې خاطر چې له زينت نه د اوس وخت لپاره ئان خلاص کړي دروغ یې ورته وویل: حکه له ما مشر ورور مې لا کوژده نه ده کړې نو زه به خنګه هغوي ته دخپل ئان په اړه دا خبرې وکړم.

اوتابه خو معلومه ده چې پښتانه تل مشر اولاد ته واده کوي هغه هلك وي اوکه نجلی، بنې نو اوس ته ووايې چې زه خه وکړم، ایا زه له خپلې کورنۍ نه پتې درشم او بېګاته ستاد کورنۍ په وړاندې هغو خلکو ته ووايم چې زينت زمامينه او زما بنځه ده تاسو نشي کولاي چې دلته په دې نيت راشئ ترڅو هغه خپله اينګور جوړه کړئ؟

-نه اکرامه داسې ونکړې، زه نه غواړم چې زما کورنۍ دې بدنامه شي حکه چې مور په دې ئای کې ډېر لور نوم لرو او بل دا چې زه داهم نه غواړم چې سبا دې خلک د تښتېدلې نوم راباندې کېږي او گوره گرانه ددي هرڅه ترڅنګ زه داهم نشم زغملى چې ستا شخصیت، عزت او نوم اوښبان ته دې هم خوک په تیتیه سترګه و گوری او په تولنه کې دې په یوه بد نوم یاد شي.

-بنې نو ته ووايې زه خه وکړم ته چې خه وايې زه همغه شان کوم

-بس زه نه پوهېرم چې هرڅه کوي خو خبر مې کړې، موبایل یې بند کړ.

- او ف خدا يه دا خه په مصيبيت او بنتى يم، يو پنځه زره دعاګانې خوبه  
يې له ئانسره کړي وي، چې اى خدا يه ته خويې پلار او مور هغو  
خلکوته انکاري کړي خو زربه يې له ئانسره وويل:

زه خو په ربنتيا چې احمق يې بنه! که فرض کړو چې هغو خلکوته يې  
پلار انکار وکړا يا زه له دې نجلې سره واده کولى شم؟

نه هېڅکله يې نشم کولاي.

دا چې اکرام له ولې په دې باوري وچې هغه هېڅکله له زينت سره واده  
نشي کولاي دا يوه بله معمعى وه، خو خپل زره ته يې هم قناعت نشو  
ورکولى او نه يې زېنت هېرولى شوه.

لاره ورنه ورکه وه، چې او سخه وکړي.

اکرام په تعويذ ونو او بندونو ډېرې عقيده نلرله، خو په دې ورڅه دzinنت  
لپاره له مابنام سره له اطاقه ووت، په دې لته کې شو چې او سخه  
يو خوک پيدکړي چې له ده سره مرسته وکړي، په پونښو ګروپکنو يې  
يو تعويذ ليکونکي، پيداکړو ژرژر يې خبره ورسه شريکه کړه، هغه  
ورته وويل، چې زه دې کار کوم خو پيسې دې مصرف کېږي.

اکرام ورته وويل، خومره روپې پري لګکړي؟ تعويذ ليکونکي ويل  
شل زره افغانۍ.

داکرام په سترګو تیاره زیاته شوه، بدنبی مېږي مېږي شو، له ئانسره  
بې د تعویذ لیکونکي خبره تکرار کړه.

شششل زره !؟

په مخ بې خوله راغله

په قهر بې تعویذ لیکونکي ته وویل:

ته د انجلۍ ولور غواړي که ماته یو تعویذ لیکې؟

ملا په سره سینه او لویه حوصله ورته وویل:

- بچو! که دومره اسانه واي اوته دومره باتور بې نوبیا په ماپسې دڅه  
لپاره راغلی بې؟

- اوپ خدایه پاکه ته خورحم وکړي، دانوپه کوم غم کې ایسار شوم، له  
ماسره خو تولې په جېب کې دوه زره افغانی دي.

نا اميده د تعویذ لیکونکي له خنگه پاخېده، روان شو، تعویذ  
لیکونکي ورته وویل راچه مراعت به درسره وکړم، زړه مې درباندي  
دردکوي ټوان بې کنه له شل زور خخه کمې نه اخلم.

خیر دي ته ۱۵ زره راکړه، بیا بې هم خبره ورباندي بنه ونه لګېده، تري  
روان شو، نور بې نو نه غونبتل چې یوه خبره هم ور سره وکړي، له  
ئانسره په خبرو شو.

ته اوس دی احمق ته و گوره، زه ورته دبانک رئیس بنکاره شوم، دخلکوله مجبوریته بدھ استفاده کوي، ته ورک شي اوستادي تعویذ ورک شي، زه هېخ ستاسو په دې کاغذونو عقیده نلرم خوڅه و کړم نن ډېر مجبور یم، او بو اخستي یم ئکه زګ ته هم لاس اچوم، که خه هم په دې بنه پوهېږم چې دا زګ مې هېخ دردنشي دواکولي، خو زړه مې ارام نه کوي او غواړي دخپل ځان دبچ کولو په خاطر له دېرو ستونزوسره په کلکه مقابله و کړي.

ای پاکه ربہ ته خوراباندي رحم و کړه، ستاپه بنده ګانو کې خوهېخ رحم نشته.

زه نوڅه و کړم، داخو ډېر ګرانه شوه، اوس کوم خوا لار شم له ځانسره لکه لبونی ګرمبدہ او راغلي لاري ته مخامنځ شو.

چې بیاپې د هغه ملا اواز واور بدھ، په دې سره ته هېڅکله هم نشي کولای چې خپله مینه لاسته راوري، که هر خومره ور پسي و کړېږي او له هغې سره ځان په غمونو او دردونو کې شريک ونبيي، ته حوصله نه لري، نونشي کولای چې خپل مقصد او منزليت ته رسپېږي، خواوس په اکرام دهغو خبر و هېڅ اثر نه کاوه، سم لکه دبوال ته چې لګيا او سې.

کله چې اکرام بېرته راتاو نه شو، تعویذ ګر و انګېرله چې مرۍ یې له خولي ووته، نو پسي ور روان شو، لګ لري یې ودر او، له مت نه یې و نیو، ته خوراشه ګوره داسي کار نشته چې الله ج ورته د حل لار نه

وی پیداکری، ته راشه زه درسره مرسته کوم خیر دی یوه انه هم مه راکوه، راشه زه پوهبزم ته اوس ڦېرشار لاندی یې، فکر دې سم کار نه کوي، خدائی مکره داسې کوم کار ونکړي چې هم ستا اوهم دهغې جلی په زیان تمام شي.

اکرام یې له ئانسره روان کړ، خپله جادوگري او چشم بندی یې پرې وکړه، دوه درې شوېستونه او یوکاغذې یې ورکړ، ورته یې وویل:

دامې دهمدي لپاره مخکې له مخکې ليکلي دي، ڏېره خواري مې ورباندي کړي ده، پوهبزم چې زموږ ټولنه له داشان ستونزوسره ڏېره مخدده، خو ګوره چې دې ته به یواحې سور پونښنه ورکوې نور چې هر ډول وي پروانکوي، په تلوکې یې ورته وویل اوس ستا خوبنې چې هر خرومړه شکرانه راکوي، هغه هم ددې په خاطر وايم چې تعویذ دي اثر وکړي، کنه په خدائی که به مې یوه روپې هم درنه اخستې وه.

د جب دوه زره روپې یې ترې واحستې او درختولو په وخت کې یې ورته وویل، ګوره څوانه تعویذ به په مت پورې وترې، او ساختونه یا شوېستونه به نن ماخوستن خلور واره په پاکه ګیاکې وسوزې انشاء اللہ چې هغه خه به کېږي چې ستا خوبنې وي خو ګوره چې بې غوري ونکړي، کار خدائی پاک کوي خو موباو د تعویذونه یې ورته وسیله ګرئولي یو.

ترټولو جالبه خوداوه چې اکرام باید ولې تعویذ په مت پورې وترې.

اکرام ته بې هېچ خوند ورنکر، په چتىكى، ترى روان شو، همدا چې  
ورسپدە ساختونه بې مخې سره وسېزل او دملا خبرې بې عملی کړې.  
دشپې يوولس بجې وي چې دزېنت له موبایل خڅه ورته پېغام  
راغى، همدا چې پېغام بې ولوست، موبایل ترى دھمکې په لور  
حرکت وکړ په ھمکه چې ولګېد، بېترى بې یو خوا او کوور بې بلې  
خوا ولار، یوه درنه چيغه بې وکړه اوورسره نښه په اوچت اوواز بې  
تعويذ ليکونکي ته په نېنځلوا بدرو دو پیل وکړ، تعويذ بې هم  
سمدلا وشكوه لري بې وغورخوه، نسه ډېرې بې وژړل، دڅنګ  
اطاقونو خڅه بې هم ملګري راګل، له اکرام خڅه بې دېښې علت  
وپونست خوده هېچ نه ويل، اخري بې کمال ته چې تریکولو ورته اعمادي  
وو او دزړه هرې خبره بې ورسره شريکوله، ووبل:

زینت بې بل چاته ورکړه !

هېچ ھمکې ئاي نه ورکاوه، ټول جهان ورباندي اور شو.

اى خدايې ! ته رحم وکړې، چې زینت به په خه حال وي، هغه خوبه مرډه  
شي، زنګ بې ورته وواهه خو ټواب بې ورنکر، بیاپې شمپړه ډايل  
کړه، په دريم څل فون بند شو، یو ټحل بې بیابنه وژړل، خوب هم نه  
ورته.

لكه لپونۍ، یو ټحل بې کوتېندته لاس کړ، واسکتې بې واگوست، بس

حُم ورپسی، داسی ونه شوه، په زور وي که په رضا زینت له کوره او باسم، بیایی دی قولو لاس خلاص، زه و گورم چې څوک زما مخې ته رائی او س نو د دې په قصه کې هم نه یم چې زموږ واده کېږي او کنه زه دا نجلی د بل چا په کور کې نشم زغملي.

که زینت خه ویل او نه بې منله، دومره به بې وو هم چې په ما کېږي، ملګرو بې ورتنه نصیحتونه کول.

- اکرامه غلى شه، خه له ئانه دې ماشوم جو پکړي دی، دانو خه پېښې دی چې ته بې کوي، زور خودې ورسره نشته، خپل پلاري بې دی چې وري بې کړه وري بې کړه.

تا ورته کله ویلي وو چې دالور دې ماته را کړه، کومه جرګه دې وراستولي وه او که هسي د هوا مرغان له خلکو اخلي؟

حوصله دې پرخای کړه، دا د حل لاره نده، کومه چې تا نیولې ده، فکر ارام کړه او س خو کار شوی دی، ستا دغه کارونه هېڅ ګټه نلري، نو دابنه ده چې غلى کېښې.

د هغوي خبرو پري یو خه غېزه وکړه، په خپل خای کې کېښاست، ټول ملګري ورنه لارل، یواحې کمال ورسره پاتې شو، په دې خاطر چې دا هلک خه چل ونکړي.

دو همه او دريمه و رخ يې زنگ و نه و اهه، په خلورمه و رخ پوهنتون ته  
په لاره وه، چې دزينت موبایل ته زنگ ورغى، له دوه درې زنگونو  
تېرېدو و روسته فون اوکې شو مگر اواز بدل وو، بلې بلې  
بلې! خواکرام پري غړ ونکړ، له هغې خوا اواز بیا راغبرګ شو،  
هرخوک چې ياست بل وخت اړیکه و نیسی، موبې شفاخانه کې يو.

اکرام بیاداسې شو لکه خوک يې چې په سر نه کلک ګذار  
ورکړي، دنیا پرې تاوه شوه، له دې خبرې سره يې زړه دومره په اوچت  
اواز درزا پیل کړه چې په خپلوغوره ونو يې دا درزا داسې اورېده لکه  
خوک چې يې په ملا ډبوی.

څه شفاخانه! په زړه کې يې وویل لکه چې دې کم عقلې څه خاورې  
ايرې خورلي.

خير خير يې ويل له نيمې لاري راوګرځبد، پښوکې يې زور ختم  
شو، زړه يې مرېشو، ستړګو لیدل بس کړل، یوه لوره ودانۍ وه ترڅنګ  
يې کېناست، مخې ته يې یوکراچې، ولاره وه چې يخې او به او غیر  
الکولي مشروبات يې پلورل او azi يې ورته وکړ.

وروره یو بوتل او به خوراکه.

وبه يې وختنې له پښو يې مره مره خوله روانه شوه، تندې يې سوخت  
شروع کړ، ژبه يې ډېره و چبده، بنا یسته ئنډ و روسته يې ځان کې لې  
متنه پیداشو، په ډېر زور را پا خبد، ورو ورو روان شو، هغه لاره چې

له دی ئایه بی هره ورئ په لس دقیقوکی لنیوله، نن بی په پنخه  
خلوپست دقیقوکی ووھله.

همداجی اطاق ته ورسیده، سره لری ورباندی راغله، بدن بی لزره پیل  
کره، يخ بی شروع شو، دوه کمپلی بی واغوستی خو زینت بی نبغه  
سترگوته ولاړه وه، یوئل لکه لبونی کمپلی بی له ئانه  
وغورخولې، پرپردہ چې مړ شم، زه بدېخته.

خلک خودخپلې مینې لپاره ئان قربانوي نوماڅه وکړه، زه به هم  
خلکوته دخپلې مینې او بهادری کیسيې کوم؟

پکارده چې زهر و خورم، زمامینه دبل چاپه نوم شوه، او ما کمپله  
اغوستی پروت یم، خومره لابنه بنکارم.

په بیابیا بی دزینت شمېره رخ کړه خو چاخواب ورنکړ.

سبالس بجې بی پلار موبایل او کې کړ، همدا چې بلې بی کړل، اکرام  
و پوهېدہ چې دزینت پلار سمندرخان دی، له هغې خوا بیا غږ و شو بلې  
څوک یاست؟

اکرام خواب ورکړ:

السلام عليكم کاکا جانه !

وعليکم سلام ستپری مشې، خنګه بې؟  
مننه خوشحاله دې او سې کاکا جانه، کور موودان

ئان بې ورتە د زىنت د همىصنفى ورور معرفى كې.

زە حىدر يم د شىپنې ورور هغې راتە وويل چې خورجانە بې زىنت  
ناروغە دە، دېرزنگونە بې ورتە وھلى خو ئواب نە ورکوي  
تاسوراتە ويلى شئ چې خورجانە او سخنگە دە؟  
سمندرخان ئواب ورکە:

عزمىندىشى بچى! هو دخدايى فضل دى او سركە روغە دە،  
خواستراحت كې دە، دا كەرانو ورتە ويلى چې ترخورخوبايىد ارام  
وکرىي، تاسوتشويش مە كوى، شىپنې لورتە مې ووايىه چې او س بې  
خوركى بېخى جورە دە.

اكرام بىيا وردىم خەشى، زە خويى بې ورتە وايم مىگر دايى بې نە منى، كە  
كېدايى شى نۇ يۈچل بە ورسە خبىي وکرىي چې زە دشىپنې لە جنجالە  
خلاص شىم، ددى بە هەم زەھە صىبرشى.

هو ولې نە دومە خوكولى شى چې هغې سره خبىي وکرىي، زە بە  
موبايل ورتە واستوم.

اواز بې وکې:

جلوې! وجلوې!

اخوانە د كۈچنى ماشومى اواز راغى خە وايىي بابا؟!

را شه دامبایل دې عمه ته یوسه، چې خورجانه بې ورسه خبرې  
کوي

ماشومې مبایل واخست تر کوتې بې له ځانسره په وړه ژبه زمزمي  
کولې.

ame! ame!

هه دا خله، چادرته زنگ و هلی دی، بابامې وویل چې تاته بې را ورم  
مور بې ورسه ناسته وه، وي بې ویل دانو اوس خبرې کولى  
شي، خود امبايل بند کړي کنه.

مبایل زینت واخست، په غالب ګمان چې سکرین ته به بې نه وي  
کتلې، همدا سې بې غوبه ته پورته کړي وي، په دېر مانې چن او له غمه  
ډک او azi بې وویل:

بلې سلاماليکم! بلې ستا او زنه راحي

مور بې ورته وویل: لوري! ته دې خبرې وکړه زه درته بېرته ژر را هم  
اکرام شکر وو پست بنه شو چې داخو ولاړه.

له دې خوا اکرام پې په ډېرې ملامته بنه او ازو کړ.

زینت! تا ولې داسې وکړل!?

ایا تا د خپل ژونداو کورنۍ لپاره هېڅ فکر هم ونکړ؟

زینت تکان و خور چې داخو اکرام ده تشویش بې شو چې له پلار

سره به بې خنگه خبرې شوې وي، په ژړا شوه، فون بې بند کړ، خواکرام  
بیاورته زنګ وواهه، له او کې کولو سره زینت وویل:

زه او س روغه جوره يم، ګرانې ته تشویش مه کوه، زه درته بیا زنګ  
و هم اکرام پوی شو چې بیا بې خنگ ته مور او یا کوم بل خوک راغلل.

زړه بې نسه شو، له ځانسره بې وویل شکر خدا یه چې له مرګه دي  
وساتله، په همدي وخت کې زینت ورته مسج را واستو، ته زنګ مه  
و هه، چې هره لحظه راسره خلک وي، زه خپله درته فون کوم، اکرام په  
دې خبرې سره نور هم ډاډه شو.

دوه درې ورڅې اکرام زنګ ونه واهه او نه زینت زنګ وواهه، اخراکرام  
خان کنټرول نه شو کړای، زنګ بې ورته وواهه، خود ټغې مبایل بند و.  
په سبا زینت ورته زنګ وواهه، او ل بې نسه ډېر ورته وژړل بیا بې ورته  
وویل:

اکرامه زه خپل ئان وژنم نن وي او که سبا، دا کار به حتماً کوم خوتانه  
یوه هیله کوم چې خپل ژوند په خپله طریقه پیل کړه زما په فکر کې  
نشي، تاته زه په هغه مینه قسم درکوم چې له ماسره بې لري زما په اړه  
به هېڅ تشویش نه کوي، دا سې وانګېره چې ما او تا هېڅ نه پېژندل.

- گوره گرانی دادحل لارنده، کومه چې تا غوره کړپده، ته باید په دې پوه شې چې هرڅه په ازل کې شوي وي بل خه نه کېږي، مورباید تل، یواچې دخان په اړه فکر ونکړ او ذرې خبره ونه منو، ئکه دېرو خت دزرې خبرې او فيصلې سمي نه خېژي، هيله کوم ئان هوبنياري کړه.

دا کرام خبره یې قطع کړه، هو دامنم ثه چې په ازل کې شوي وي بل خه نه کېږي، خو زه پوهېرم چې زماپه ازل کې یې خه لیکلې دی، تاته خوشحاله ژوند غواړم او ماته د مرګ او خان وژلو لپاره د موقع په لاس راتللو دعاوې کوه اکرامه!

- و گوره زینت ته ئان پوی کړه، هرڅه به خدای پاک سم کړي، زه پوهېرم چې ستاپلار هېڅ وخت ستاپه زیان کار نه کوي، ستالپاره یې چې کوم خوک تاکلی دی، تره رڅه لوړۍ به یې د هغه د کورنۍ، خپل او خپلوا نوپه اړه پلتنيې کړې وي، بیابه یې د هلک په اړه هرار خېږي خېړنې کړې وي.

ستاپلار او مور خوله د ې خبر نه ول چې زه او ته مينه کوو، زه پوهېرم که او س هم ستاپلار خبر شي چې ته له یوه بل چاسره د مينې او پکه لري نو هغه به ډېر خفه شي او کېدای شي چې د خپلې پښتونوی په سبب د مرګ ترپولې ستاترڅنګه در ورسېږي، نو ته هڅه وکړه چې خپل پلار جان خفه نکړي، زه پوهېرم چې دا ډېر سخته خبره ده، خو گوره کوم مو اشخاصو ته چې لور نومونه ورکول کېږي او قهرمانان یې بولي

هغوي همدومره مشقت او در دونه گاللي او بيايي دانو مونه خپل كري  
كنه داهرخه دومره اسانه ندي.

زينت جاني! زه هېڅکله هم تانشم هېړولي، ته زما دستر ګوتوري بي خو  
اوسم هېڅ نشي کېدای، هغه خه چې زما اوستا په فايده دي هغه  
ستاخپلي کورني، ته پام کول او د هغوي دعزع ساتل دي، زه به له  
تاسره په هره ستونزه کې مرسته وکرم، خوته یواحې زما يوه خبره ومنه  
گرانې چې هېڅ داسې کارونکري چې خدای مکړه سبادي کورني، ته  
ستا په سرڅوک پېغور ورکري.

دا سرار اتل د نظم دوه درې کري بي ورته وو يلي چې:

دا ضروري نده ناداني چې هم ستابه کېږي  
دقسمتونو فيصلې په اسمانونو شوي  
اوته په ئمکنه کربنه را کاري چې دابه کېږي  
زه ستاد ميني نه منکر نه یم خوڅه وکړمه  
خوهجي بياهم دواړه پښي یوې موزې ته برابري کري وي، د هغه خبره  
بي نه منله.

-بس هرڅه چې وي زمانور ژوند ندي پکار، زه بي له تا په ژوند اور  
پوري کوم، نه بي غواړم

- خه چې غواړم هغه مرګ دی، نور ته زماپه اړه هېڅ انډښته مه کو.

بلاخره، دوه درې میاشتوکې یې هغه په دې قانع کړه چې زموږ په  
قسمت کې به همداسي لیکل شوي وو.

د اچې دزینت زړه له ځانه صبر کړي په دروغویې ورته یوه ورڅه وویل  
ماهم کوژده وکړه.

خونه یې منله ورته یې وویل:

- ته دروغ وايې.

آخر یې ورباندي و منله او قانع یې کړه چې د اخبره ربنتیاده.

یوه ورڅه زینت اکرام ته په ټېلیفون کې وویل، چې کابل ته د خپلې ترور  
کړه حئي.

اکرام په دې خبره دېر خوبن شو، ویل یې که قسمت وي کومه ورڅه  
خوبه یې وکورم، ورته یې وویل:

بنه نوکله به رائحي او ربنتیا توکې کوي که ربنتیا وايې؟

زینت ورته وویل ربنتیا وايم، زه تاسره دا سې توکې لرم؟

دواړو و خندل، بس که د خدای رضاوی اوژوندی، و م نو بلې اونې کې  
درڅم.

زینت په ربنتیابله او نی، کابل ته لاره، هره ورخ به یې له اکرام سره د ترور له لورگانوپتی خبرې کولې، یوه شپه یې د ترور یوه لور چې مرسل نومیده په اطاق کې ورسه یوځای وه، اکرام ته یې زنګ وواهه، د تلوپزیون اوز هم پورته وو، خو ددې اواز یې سم نه شو اورېدای، اکرام ورته وویل:

ولې په جګ اواز خبرې نکوي؟

هغې ورته وویل مرسل راسره ده او وینسه ده، په خپل موبایل کې گیم کوي ئکه په جګ اواز خبرې نه شم کولای.

په دې شپه زینت له اکرام سره خلور شپیته دقیقې خبرې په پسپکو وکړې، خوکله چې ۲۰ دقیقې پوره شوې د مخابراتي شرکت لخوا په اتومات ډول اړیکه قطع شوه، بیاپې زنګ وواهه خو زینت ۴ دقیقې پس ورته وویل:

اکرامه! لې صبرو کړه چې کمپلې لاندې نور په خولو خیشته پیشته شوم، ساه مې هم تنګه شوه.

دباندې ووتله، دمه یې وکړه، بېرته کوتې ته راغله زنګ یې ورته ووهه.

خود اخل بی خبری یو خه داده اولورپی و پی، تلوپزیون او س هم چالان  
و، اکرام ورته وویل او س نو خنگه په لور او از خبری کوی که مرسل  
در نه پونستنه و کرپی، خه ورته وا بی؟

زینت ورته وویل:

مرسل ویده شوپی او د تلوپزیون تر خنگ ده زما او از نه اوری، که وی خه  
هم شی، زه بی پی وینم، بیا فون بندوم

اکرام ورته وویل کوم وخت راشه چې چکر در کرم.

هغې وویل خنگه؟ د لته خو ډ پر بیرو بار دی، خنگه به شی، ماسره خو  
تل مرسل او د ترور نورپی لور ګانپی مې وی.  
اکرام ورته د پېښوریو په اصطلاح وویل:

کپنه مرپی!

خو یوه پکی ملګرپی کړه، خبره ورسه یاده کړه، ورته ووا یه چې د لته  
مې د کورس استاد دی رائه چې سبایپی خنگ ته ورشو، زه به د دفتر  
ادرس رد کرم، دواړه راشئ.

زینت ورته وویل سمه ده زه به هڅه وکرم چې لغمانی چل پرپی  
وکرم، خوکه بريالي شم.

هغه هم ډ پره چهار صد و بیسته ده.

اکرام ورته وویل خیر ته خو یو خه و کړه، دومره به هم نه وي که بیاهم  
ونه شونو ماسره اړیکه و نیسنه یوبل چل درته بنایم.

هغې وویل سمه ده، همدا سپې کوم خو ته صبر چې که مرسل راضي  
کړمه بنې ده هغه په کابل کې بلده هم ده.

په دې وخت کې اکرام له یوه ټلوپزیون سره د یوې خپروني د پرډ یوسر  
او پرزښت په توګه کار کاوه.

یوه ورڅه چې د سبا یې د خپروني لپاره مېلمانه راو غونبستل ترڅو  
خپروني ثبت کړي، دوہ مېلمانه یې پیدا کړل او د درې بیم په لته کې  
وو، چې زینت ورته فون وکړ.

همدا چې فون یې او کې کړ، هغې وویل:

اکرامه! سباته وخت لري، چې درشم؟

د خوشحالۍ ساره یې په زړه ورننوتل.

ورته یې وویل:

دانو اوس خبره وه چې تاو کړه؟

ولې نه ګرانې ته به زما خواته رائې او زه به وخت نلرم؟

خو ګوره چې مرسل هم راسره ده او اى!

هغه ګوره ډېره شو خه هم ده.

## اکرام و رته و ویل:

پروانکوی، سباته زماد کار دفتر ته راشئ، تلوپزیون ته به موهم بوئم.

- نه نه زه هلتنه نه حم، خلک به مو تلوپزیون کی و گوری.

اکرام په تپلیفون کی په لور او اواز و رته و خندل، نه لپونی نه دی و بینی.

- بنه سمه ده توکه می و کره، درخو خو چکربه را کوی گوره!

اکرام و رته و ویل سمه ده تادی الله را ولی، خان به درنه خار کرم.

غلي شه اکرامه! الله دی خبری می او س نفرت کېږي له هغې و رخې چې

ته ننگرهار ته راتلې، مادرته همدا خبره و کړه او په بله و رخ تاباندي

موټر تکر شو او س می، دا خبره هېڅ نه خونښېږي.

- بنه سمه ده، خان درنه نه خاروم، زه هم دو مره با تور نه يم.

سباته يې، له يوې تر درې بجو ستله یو بوک (ریزرف) کړه، مېلمانه يې

هم په یوبل پسې وخت کې راو غونبنتل.

سهار و ختي پورته شولمونځ يې چې و کړ، له چای خبیلو د مخه يې

کلين شيف او حمام و کړ، په خان يې سمه خواري و کړه، نوې درېشې

اونېک تایي يې و اغوغنستل، بنه قېمتې سپرۍ يې استعمال کړه، لس

بجې وې چې زينت زنګ و رته و ویل.

ته چې غورې پورته کړ، هغې و رته و ویل:

- عالی جنابه! او س خود پ له دفتره را و وحه کنه.

- خه را و وحه مطلب د پ خه دی؟

- ته خو یو خل را و وحه او یا و وا یه چ پ کوم شع بی ته در ن تو خو؟

او چته پا خبده، دروازه ب پ خلاصه کره، گوري دوه پتلون کرپی جنکی، چ په غربی ستایل ب پ خانونه جور کرپی، د دروازی مخپی ته ولا پی دی، زینت تور پ عینکی په ستر گو او دعمه لور ب پ مرسل پاس په و بنستو کپی تومبلی و پ، دوارو ته ب پ، بنه راغلاست و وا یه، دفتره ب پ دن تو تلوبلنہ ور کرہ، داخل ته چ پی نتو تی، زینت عینکی لر پی کرپی، لاس ب پ ور کرپ، تر په ب پ دا کرام لاس په خپل لاس کپی کلک نیولی وو، اکرام باور در لود، که مرسل ورسه نه وا ی نو زینت بنه کلکه غار په ور کوله، خومرسل ب پ مخپی ته دیوال جور وو، له د پ سره تر ستر پی مشی، وروسته ب پ مخ مرسل ته وا پا وه.

- مرسل جان تاسو بنه یاستی؟

- هو مننه کوم صیب تاسو خنگه یاست؟

مرسل دزینت په لور مخ وا پو، ورته ب پ وویل:

- زینت جانی! دو مره کوچنی او خوان استاد؟

- زه خو وا یم چ پی ته به ب پ استاده ب پی.

هغپی ورته و خندل، هو دازما استاد دی، او ویا پرم ورباند پی.

مرسل چې اکرام ورنه دومره تمه نلرله همدا خبره بې پسې وغزوله،  
واقعأ چې با استعداده او باسلیقه بسکاري.

اکرام ورته وویل، خوشحاله او سې، اغلې مرسل، خودې نه ویل چې  
تاسې په خه بوخته ياست، زده کړې مو خومره او په کومه برخه کې  
کړي، اورښتیاته هم د زینت په شان تنبله بې او که خنګه؟

د زینت تندی ترييو شو د سترګو په کونجونو کې بې اکرام ته وکتل.

مرسل څواب ورکړ، زه د کابل پوهنتون د ژورنالېزم د پوهنځۍ د دوهم  
کال محصله يم.

د زینت لکه چې نور د اکرام او مرسل په خبرو رخه راغله، په خبرو کې  
بې ورود انګل:

خير نوزه به ولاره شم، بس همدا تاسو خبرې کوئ.

درې او وروښه په لور او ازا و خندل، اکرام خپلې څوکې کې کېناست.

ددفتر مستخدم ته بې چې خنګه هدایت او رهنمایي کړې وه هماګه  
شان بې کړي و چای بې له خو ډوله کېکونو او بیسکټو سره را وړ.

مرسل وویل بنا غليه، دې ته هېڅ ضرورت نه و، خو زینت غلي وه،  
د شیدو چای پیالو کې واچول شو.

زینت اکرام ته په موسکا سره وویل:

بخبینه غواړم، استاده کولی شم ستاسو له کمپیوټر خخه انټرنېټ  
ستفاده کړم؟

اکرام ورته وویل هو ولې نه! خولومړی داراته واي چې کمپیوټر او  
انټرنېټ سره دي کله بلدتیا پیداکړي؟

هغې ورته وویل هغه تاچې داسانه انټرنېټ په نوم کتاب راکړۍ، کله  
کله مې د ورور په کمپیوټر کې ده مغې په مرسته کار کوم  
بنه سمه ده راشه مهرباني وکړه.

نجلی راغه د اکرام په نوم فولډرته ننوته، د انځورونو په کتلو بوخته  
شوه، بنايسته ځنڍ پوري یې وکتل نوره بېرته دمنې په ویلو سره  
خپلې خوکې ته ولاړه.

دغه شان شبې څومره ژر تېږدي دومره ژر <sup>۱۲</sup> بجې شوې، نور نو بايد  
اکرام ټلوبېزیون ته تللى وای، دوی ته یې وویل زینت جانې رائئ چې  
څوتلويزون ته زه یو دوه خپروني ثبتوم چې میلمانه مې راغونې  
، تاسو هم له ځانه سره بیايم اوژه پوهېرم چې دشیدو چای او بیسکټو  
مو اشتها خرابه کړه د خپرونله ثبتولو وروسته به غرمنې و خورو.

مرسل وویل نه بناګلیه ډېرہ ډېرہ مننه!

مونږ به درنه ولارې شو زه هم درسونه وايم ازموينې مې رانېدې دي  
بس دی تاسو مولیدلى زينت راته پرون وویل چې دلته مې استاد  
دي اوهه براباندي ګران دی یوئل ورڅو.

اکرام ورته ویل ڈپرموبند وکره خو که غوارئ زه خوشال شم دغرمي  
دوهي ماسره و خورئ ما زينت ته ويلی زه يو دوه خپرونې ثبتوم  
مېلمانه رائي، اوکه تاسو وايئ نوله مېلمنوبخښنه غواړم، رخصت  
به يې کرم، مګر تاسوبه ڏوهي راسره خورئ، داحتمي او جبری خبره

۶۵

زینت غلی و لاره وه، هبیخ یې نه ویل، اکرام پوهېدہ چې د زینت په زړه کې به دا خبرې تېرېدہ چې کاش مرسل ورسه نه واي، چې هغې خپل زړه بنه ورته تش کړي واي، خود اکرام لپاره مرسل ډېره په ګټه وه.

مرسل هم ورسه ومنله، دتلوبزیون په طرف روان شول.

موږ راغي درې واره پکي کېناستل، هلته چې ورسپدل، په دروازه کې د تلاشی په وخت کې بې ورته وویل دا دواړه مې مېلمنې دي، د نورو دوه مېلمنو نومونه بې هم ورکړل چې را ورسپري اوستله یوته بې رهنمایي کړي

دوی ولارل، زینت او مرسل یې انتظارخونه کې كېنولې، اکرام لاندې  
بىنكىته شو، ترڅو كېمېره مینان، پیدا او سټېډيو برابره کړي.

دھغه همكاران خبر شوي وو چي له اکرام سره دوه بىكلې نجوني راغلي دي، ترهغي بېرتە پاس ور خته دوه نجوني همكاراني يې له مرسل او زينت خخه يو او بل طرف تە ناستي او دزره خواله يې ورسه پيل كري وو.

خودوي ورته دېپري زرورپي نه غربىلى

يوپي همكارې يې چې بىبنىنا نومېده، اکرام تە وويل:  
اکرام صىب، دا مېلمنى خودې ھېش خبىي نه كوي، خوماشاء الله يوه دېلى نه بىكلې دي.

ھغه ورته وويل:

ستاسواو ددوی ترمنځ دومره فرق دى لکه د وني او د يوال شارو ترمنځ چې وي، دادواړه دېوالى شارو گانې دي او تاسودونې، نو دونې دشارو بچي، دېوالى شارو د بچي په نسبت ژر په خبروراخي.

بىبنىنا او ورمې په کېس خو زينت او مرسل له ئانسره و خندل، يوبىل تە يې معرفيي كري، ورمې چې دېشن په نوم يوه خپرونه يې چلو له زينت هيله وکړه ترڅور سره يوه خپرونه ثبت کري، خو هغې انکار وکړ، بيايې مرسل تە وويل هغې هم ونه منله.

په دې کې د اکرام نارينه وو همكارانو هم يوه يوه سر رابكاري کاوه.

داکرام یو مبلمه هم را ورسپدە، نو اوس یې بايد خپرونه ثبت کړي  
واي، زينت او مرسل یې برپيننا او ورمې ته وسپارلي، او خپله له مبلمه  
سره ستله یو ته بستکته شو، دخپروني په پنځلسمه دقیقه کې بايد وقفة  
اخستل شوې واي، همدا چې دوقفي اناونس یې ورکړ، پنځه شپږ  
جنکۍ، د تختنیک شعې ته راننو تې، اوس نو داکرام دراډ یو د بربخې  
همکاراني، خلا، سُنن، او یُسرا هم ورسره ملګري شوې وي، کله چې  
یې دخپروني اناونس ورکړ او لیدونکیو ته یې نبه راغلاست وویل،  
مبلمه یې مخاطب کړ، خومبلمه چې دوقفي پرمهاں، یې د نجونو د له  
د تختنیک په خانګه کې ولیده، یودوه تري هېر شول، خبرې تري ګډې  
وډې شوې، اکرام تختنیکر، ته او از وکړ: ستاپ.

نحو نوته بی وویل:

هیله کوم تاسودا حای خالی کړئ، خفه نشي.

هغوي هم بپرون ووتلي، كله چي خپرونه خلاصه شوه، نومېلمە داکرام  
يوشاير ملگرى و، اکرام ته يې وویل، بريپدر دې ددوی لعنت شي،  
داخە وو دا؟

دی بی رخست کړ، بل مېلمه هم رارسېدلۍ ووھغه بې هم سټېلېوته بوته، خپرونه پیل شوه، چې داڅل یواځې زینت د تخيک په خانګه کې رابنګاره شوه.

اکرام چې ولیده، زینت یواحې وه، نور یې هم ئان روب داب کې  
کړ، تر خوزینت ته ئان په خپل کار کې د پېږيالی وښي.

هغې هم خواره خواره ورکتل، خوا اکرام حکه نه شول ورکتلای، چې له  
ډېلمه سره یې په موضوع خبرې کولې او بايد خپلې کمرې ته یې کتلي  
واي، دوقفي اخستو په وخت کې یې زینت ته اشاره  
وکړه، تر خوستې یو ته دننه راشي.

د خپروني تخنیکر چې مصطفی نومېدہ، زینت یې راوسته، ستې یو کې  
یې د کمرې شاته په خوکې کېنوله، د اخپرونې یې نونبئه په مزه ثبت کړه.  
دمېلمه له رخصتو لو وروسته اکرام غونبتل چې ولاړشي، خو زینت  
او مرسل چې له یُسرا سره په راډيو روم کې وي، ورپسي ورغى، او از  
یې ورته وکړ:  
خلا!

زمامېلمنې را پېږې چې موږ حو.

هغوي هم را ووتلي، مرتضى چې په تلوپزيون کې یې د موسيقى  
خپرونې مخکې ورله، له درېیم منزل نه ورته اشارې کولې، د دوى  
د تلوپزيون ستې یو ځمکتلي کې وه.

هر همکار به یې چې زینت او مرسل ولیده نو خپل کار به ورنه پاتې و.  
خلا وویل:

اکرام صیب، ته خوشبی انتظار خونه کې کېنه زما له دوی سره کار  
دی، هغوي په دې کمو شېبوکې دومره خوبې دوستانې شوې وي،  
چې هېڅ ترې بېلېدلې نه.

دموبايل شمېرې يې هم سره یوبل ته ورکړې وي.

اکرام انتظار خونه کې وو، چې خونفره همکارانویې ولید، مخې سره  
يې پرې اوazonه پیل کړل.

اکرامه! اکرامه!

دا حورې خوک دي او له کومه دې کړي دي؟

نويد چې ډېر شوخ ووله اکرام نه يې غېړه چاپېره کړه ورته يې وویل:  
یاره بچو تاته خوزما دومره تمه نه وه، ته خوډ ډېر وران وختې.  
تولوپه یوه او زو خندل.

اکرام ورته وویل:

غلې شئ خدای دې انصاف درکړي، دامې همصنفياني دې، غونبتل  
يې زموږ ټلوېزیون وګوري، چابه یوه پونښته کوله، چابله، یوه به ویل  
اکرامه!

دا چېرې ژوندکوي؟

بل به ویل نو د کوم ئای دي؟

شییر و ویل:

ما خو لاتراوسه په پښتنو کې په داسې ستایل جنکی، نه وي لیدلې.

نو ریبې اکرام له پښتنو تنگ شو.

چې هغوي هم را ختلې، خواوس هغه زینت او مرسل نه وي کومې چې  
له اکرام سره راغلې وي

ده غوی دفتر ارایشگرې په دواړو نوره خواري هم کړې ووه.

دو مره بسکلې بسکار بدې چې هېڅ اندازه يې نه.<sup>۵</sup>

دواړه يې خپلو ولاړو همکارانو ته ورو پېژندل.

دا زینت او دا مرسل ده.

زینت او مرسل هغوي ټولو ته دسلام په نیت سرونه و خوئول.

اکرام هغوي ته وویل:

بنه نو هلکانو! د خدای پامان، مورډ پوهنتون ته حو.

مرسل او زینت له نجونو سره خدای پاماني و کره او روان شول.

وړمې ورپسې او ازا وکړ:

- اکرام صیب دوی به بیا هم کله را ولې بنه!

- بنه سمه ده را ولې يې.

ددروازې خخه په وتلوکې يې یوې بلې ته لاسونه و خوئول او داسې  
يې وویل:  
-بای قندولکو !

دادفتر موټر کې کېناستل، راروان شول، موټر يې په شهرنوکې رخصت  
کړ، دوی یولوکس هوتيل ته ننوتل، دغرمې ډوډي يې نبدي درې بجې  
و خوره، له ډوډي خورولو و روسته زینت وویل، استاده ډپره ډپره  
مننه، نن مې د ژوند تر تولو له خونبیو ډکه ورڅ ده.

کاش هره ورڅ همداسي واي.

اکرام دشوخت په ډول ور غبرګه کړه.

بس ما سره ګرځه هره ورڅ مزې کوه.

مرسل هم مننه وکړه، ډپره خوشحالی، يې خرگنده کړه، وویل يې:  
واقعانه بېله ورڅ وه.

اوسم نو هغوي دواړو غونبتل چې ولارې شي، ددي ورځې په جريان  
کې خو خوئله له کوره ور پسې، زنگونه، هم و وهل شو، زینت وویل:  
چې موږ حوالکام هم رخصت ورکړ، خو ورته يې وویل چې پتې ولاره  
نشې، هر کله چې تللې ما خبر کړه.

زینت وویل حتماً دې خبرو م

او س دخای پامان، زینت لاس ورکړ، او دواړه په چکر چکر روانې  
شوي.

اکرام ترهغې ورپسې کتل چې له سترګویې پناشوې  
کورته چې ورسبدې نو مرسل زنگ ورته وواهه.  
سلام اکرام صيب!

ولا ډېر خوند يې وکړ، ډېره مننه له مېلمه پالني خخه مو، موږ کورته  
راورسېدو.

دوهمه ورڅ زینت اکرام ته فون وکړ:  
- زه همدا او س روانه يم، جلال ابادته، اکرام ورته وویل دا خه وايې، او  
ولې داسې یوناخا په؟

هغې ورته وویل ورور يې ورپسې راغلې دی او باید ولاره شي.

اکرام غونبتل هغې ته يوه ډالي و اخلي خو او س يې امکان نه  
وو، خدای پاماني يې ورسره وکړه، کله چې کورته رسبدلې وه، بېرته  
يې دا کرام د اطمنان لپاره ورته زنگ وواهه.

دوه ورځې يې خبرې ونکړې، اکرام بیاد خپل زره له بدې ګواهې ډېر  
تنگ شو، له ئانسره يې وویل:

حتماً بیاکومی بدمرغی بلا دده په لور دقدم اینسودلو نیت کړی  
دی، له ملګرو سره ناستې پاستې هم خوندنه ورکاوه، همدا دلیل وو  
چې ډېروخت به ورنه بیل او ئانته گرځیدد.

سهار چې دفترته ولار، کمپیوټر یې روښانه کړ، بې له کوم خه کولو یې  
بېرته بند کړ، د دفتر مستخدم غلام ته یې اوازو کړ:  
غلام کاکا!

که زحمت درته نه وي ماته خويوه پیاله شين چای کتابخاني ته  
راوره، هغه هم دبنه صېب په ويلو سره دچایو دترموز په طرف روان  
شو، اکرام چې کتابخاني ته ننوت، په الماريوكې په اینسودل شويو  
کتابونو یې نظر تېرکړ، پرته دکتاب راخیستلو څخه په کوچ کې په  
چېکۍ سره کښاست، په بني لاس یې خپل تندی ونيو، ده سک په لور  
ې وکتل.

- اى خدایه اولي دې زما ژوند دداسي دغمونو او ستونزو په  
ګردابونو کې ايسار کړي دی، ولې راته یوه دحل لاره نه بنېي، زه به نو  
ترڅو داسي يم، اى الله یواحسن خوراباندي وکړه، هغه خه راته راکړه  
چې تايې هر مخلوق ته دورکولو ژمنه کړې، خون زه درنه خپل هغه  
حق له وخته دمخه غواړم

ای پاکه خدایه ماته مرګ راکړه، زه نور په دې بدرنګه نړۍ نه غواړم  
قدم کېردم، د انو خومره له بدمرغیو ډکه دنیاده.

همداسې يې پورته کتل، له ئانسره يې خبرې كولي چې دكتابخانې  
دروازه تک تک شوه، حواب يې ورنگر.  
غلام کاكا دروازه نيمه راخلاصه کړه.

- صېب! زه داخل ته راشم؟

- هوډ پروبختې کاكا

غلام کاكا خه ونه ويل دچایو پياله چې له یو چاکليت سره په شيشه يې  
قاب کې ايښودل شوي وه په ميز يې کېښوده او له کتابخانې  
ووت، اکرام مخ کې ايښى مېز په زوره په سوک وواهه، نږدي وه پياله  
ترې چې اولاندې وغور حوي، همداسې يې چې طرف الماري نه  
يوکتاب راکش کر، دامریکايی لیکوال ډيل کارنګي لخوا لیکل  
شوی (دڙوند لار) کتاب وو چې پښتو ته ژبارل شوي وو، دكتاب دمنځ  
پاني يې پرانىستې، خوکتاب کې ورته د تورو پرخای دزینت بسکلې  
شهره بسکارېده، چې دامهال ډېره غمجنه اوله یودنيا فکرونوسره يې  
دده ستړګو ته کتل.

- اووف ګرانې دلته هم ته يې؟

بيا يې شروع وکړه، زه نوخه وکړم، اخر خه وکړم، ماته خوهېڅ چل نه  
رائي، زه خنګه تر تا در ورسېږم.

ای خدایه چې مینه او محبت دی پیداکاوه نو دا پښتو دې ولې ورسه  
پیداکوله

سپینې اوښکې يې په مخ روانې شوې، دازه په خومره سخته ازموينه  
کې راګیريم، بیابه يې وویل.

په ماپسې بلا چې زینت به خنگه وي ویل يې چې نن سبایي دواهه نېته  
هم تاکل کېږي، چې خه به شوي وي، دادوه ورځې مې ورسه خبرې هم  
ندې کړي.

زینت ورته ویلي و چې او س ورته له ده سره خبرې ډېرې ګرانې شوې  
دي څکه چې ټول دواهه په اړه خبرې کوي، خوک دنجلی لپاره  
لباسونه، فرش او ظرف اخلي، خوک دهلك لپاره او خوک دمېلمنو په  
اره خبرې کوي.

ددې لپاره چې او س زینت له پخوانه یو خونه شوې وه، نارو غې يې هم  
بنه وه، خسرګنۍ يې هم بېړه کوله چې اينګور ترکوره کړي، خاوندې  
هم ډېر ورته وارخطا وو.

اکرام پیاله خولي ته پورته کړه خولاې ورنه غړپ نه وو کړي، چې  
موبايل يې وشنګبد، بېرته يې پیاله له قاب نه اخواپه میز کېښوده  
، موبايل يې وکوت ګوري چې د زینت زنګ دی.

دا خوزینت ده، کاش چې بد زیرراته ونه لري، نور يې نو هېڅ توان نلرم

زړه نازره يې د تائید تنۍ کېکارله.

- هاګرانې ته خنګه يې؟!

- زه بنه يم اکرام او ته خنګه يې؟

- هيله کوم له مادا مه پونښه چې خنګه يم، له سترګو مې اورونه  
الوزي، نه پوهېږم خه وکرم؟

- هېڅ مه کوه، ته خبرې چې راتلونکې پنجشنبه دواهه ورڅه وټاکل  
شوه؟

- ها؟ خه وايې؟

- ربنتیاوايم، بیگاه هغوي راغلي وو، خبره يې سره وکړه.

او ف زينت! بس یواحې همدا زيرى پاتې وو او د اغم مې نه لاره چې  
کله به له تاسره نور د خبرو کولو او د تل لپاره دلېدو چانس له لاسه  
ورکوم، دادي داتيګه دي هم په سر راته و نیوله، او س يې راباندي  
راوغورخو چې ورلاندې شم او بېخې رانه خلاصه شي.

زينت وو يل، ولې ته خه فکر کوي چې زه دېره خوشحاله يم؟ ته پوهېږې  
چې زما زړه له وینوډک دي؟ او بياخوتاته ماویلې وو کنه چې زه  
ژوندي نه پاتې کېږم او مرم.

- په دې خاطر چې زينت ته یو خه روحیه ورکړي ورته ويې ويل:

نوخه و کپو گرانی ته و واي، تاته خومې په هغه ورخ هم وویل چې راچه  
کومه خوابه ولار شو، خه وخت وروسته به مشرانوته خبر  
ورکپو، گوروبه ورسره چې هرڅه کېدل، خوتاونه منله.

زینت ورته وویل زه پوهېږم چې ستاخبرې په واک ندي، بس دابه  
زمور ګسمت کې ول، اوس غواړم له تاسره یوئل بیاهم و ګورم که  
بیامړه شم نو هېڅ ارمان به مې په زړه نه وي، زه په دې بنې پوهېږم چې  
تاته به دلتہ راتلل ډېر مشکل وي، حکه په دې وروستیوکې ډېر ژرژر  
راغلي اوس به نو په دفترکې هم درته خوک اجازه نه درکوي  
اوستابهانې به هم نوري خلاصې شوې وي چې هغوي ته يې وکړې.

خوکه ته راشې او زه دې ووینم که بیامړه کېږم هم ځنکدن خوبه مې  
يوخه ارام وي.

اکرام ورته غوصه شو.

- ته ولې داسي واي، ته خوبېخي له ژونده نا اميده يې، خير  
دې، خدای پاک خومهربانه دې.

زینت په مات زړه وختنل، هو بشکه چې مهربانه دې خو په ما او تا  
باندې ندی مهربانه.

کنه و ګوره ولې يې زمونږ ارمانونه پوره نکړل؟  
نو اکرام هيله کوم درنه راشه او زما وروستۍ ارمان پوره کړه.

اکرام ورته وویل بس ته اوس دا خبری پر ببده زه حتماً درخم، که همدا  
نن هم راته په دفترکې ھواب راکوي ورته تیار یم، خوستالیدوته به  
درخم.

-بنه نوکله به راھی؟

-که ستا غمونو ونه وژلم نود سه شنبې په ورخ درخم.

زینت هم سه شنبه مناسبه ورخ و گنله ئىكە په چهارشنبه كېدای شي  
دلرى ئايونو مېلمانه راشي.

اکرام ورته وویل بنه سمه ده اوس دې خدای مل شه، زه چې در  
ورسېدم فون درته کوم دلیدو ھای به وتاکو، ته په ھان پام کوه.  
خدای پامان گرانه ستادلىدو په هيله.

اکرام سره تنى زور كړ.

ده ته اوس له دفتر نه په کور کې بهانه جورول ډېر سخت وو، ئىكە په  
يوه میاشت کې څلور ھله ولار، هلته به چې په کور کې تري پوبنتنه  
شوه چې خنګه مخکې خوبه میاشت، څلوبنست شپوکې یوچل راتلي  
اوسمخنګه هره اوونې راروان يې؟

ده به ورته وویل چې دلتہ په جلال اباد کې چې زموږ د دفترخانګه  
ده، دلته يې دھينو کارونولپاره مرکزي دفتر را استوي، په دې خاطر  
چې دې ورته تر نور و ډېر اعتمادي شخص دی.

کورنی به یې هم باور و کړ.

ددوشنې په ورڅ له دفتر نه در خصتیدو و روسته یې دننګرهار لاره  
ونیوله، خوځایه لاره هم بنده شوه، دشپې یوولس بجې کورته  
ورسېد، ټول ويده وو، ده هم خوک خبر نکړل، له خپل کشر  
ورور، ساحل سره په حجره کې ويده شو.

ساحل ورباندي پوي نه شو، سهار چې ويښ شو گوري ترڅنګ یې بل  
خوک هم پروت دی خوکمپله کې یې خان تاو کړي وو پته یې نه لګېده  
چې خوک دی، له ځانسره یې وویل چې کېداي شي کوم دتره ځوی یې  
وي.

اکرام چې دشپې مزل ډېر ستري کړي وو دسههار لمو neckline هم تري  
قضاشو، اوه بجې وي چې راویښ شو، ساحل مطالعه کوله، چې ده  
ورباندي اواز وکړه لکه ساحله! ستري مشې.

- وی! لا لا داخوته یې کنه راغی ستري مشې یې ورسه و کړه.

کله راغلی یې؟

- دشپې ناوخته وه.

- زه خوبه دې را ويښ کړي و م کنه.

- هسي ډې ولې له خوبه و بستي وي ټه هم توله ورڅ کار کوي ستري به  
وي.

-بنه کور کې خلک خبر دې چې ته راغلی بې؟

-نه هېشوک هم ندی خبر.

-بنه ھە چې ھۇ چاى به هم تیار وى

دواړه ورونيه کورته روان شول، انگوپ ته چې ننوتل، ماشومانو چې اکرام  
له ساحل سره ولید نو چيغې بې کړې هلى ګل لالا راغى.

تولو بې مخې ته رامنډې کړې، راحب چې د اکرام د ورور شفق ھوی  
وو، له ونې هم تېټکى و بل داچې اوس تازه په خبرو راغلی ولکه  
طوطې میده خبرې بې کولې، داکرام په لمنې پورې ونبست.

-کاکا ماته چېشى؟

(کاکا ماته دې خه راوري دې؟)

کرام جېب ته لاس کړل س افغانی بې ورکړې.

-هه دا خله تاته مې ڏېر شيان راوري دی خولاندې مې د ابراهيم په  
دکان کې اينسي، ورشه پيسې ورکړه او شيان به درکړې  
کوچنى خوشحاله دخپلې مور په لور روان شو.

اکرام دمور کوتې ته ننوت له تولو سره بې رو غبر و کړ، دمور لاسونه بې  
ښکل کړل، هغې ورته وویل ھويه خنګه په دومره سهار وختي کې  
راوسېدې خيريت خودى؟

هو مورجانی ! خیریت دی، او س نه بلکی دشپی را غلی یم خوداچی  
ناوخته و ه، تاسومی په عذاب نکړئ، دوډی مې هم په لاره کې خورلې  
وه، نومې دابهتره و ګنله چې او س و ګورو.

ټول کېناستل چای تیار و، په شریکه یې و څښه.

اکرام خپلې خورخانګې ته وویل که زما جامې وي او او تو ورباندي  
و ګرځوې نو بنه به وي په بشار کې یو خه کار لرم دا جامې مې خبرنې  
شوې دی، هغه هم پا خېدہ اولاد په کار شوه.

خانګې ورنه پونتنه و کړه لالا، په موټرسایکل ئې؟

هو !

هغې ورته په موټرسایکل هم ټوته وو هله.

یو ولس بجي له کوره ووت.

ټولو ته یې وویل دبیالیدو په هیله.

اکرام چې له کوره ووت، مور یې لور ګانو ته وویل:

- نن راته هلك خوشحاله نه بر پښیده، خدای مکړه کوم مشکل خوبه  
ورته نه وي پیښ شوي، دسر خیر دې یې وي

یو خومې سل خله ورته ویلی چې په دغه میراثي موټرسایکل مه  
گرئه، زما نه خوبنېږي، دا پېر بد مرغه شی ده، له ډېرو ټوانانو یې

خوانی و خورپی، دهیچال حافظ نه کوی، یوئل چی له یو شی سره مازی  
ولگپدہ بیا حتمی مرگ ژوبله رامنخته کوی.

لورگانوی په یوه او ازویل:

بسم الله دې وي، خدای مې دې للا پلو وي، مورپی دعاورته  
وکړئ، چې پخیر بېرته راشی کورته

خانګې وویل نن ماته هم نښه نه بنکار بدہ، د جامو ورکولو په وخت کې  
ماهم ترې پونستنه وکړه، چې للا! اخفة غوندي راته بنکاري، خوهغه  
وویل چې، هېڅ خبره هم نشته، تاته همداسې بنکارم

کله چې زه له خونې د باندې راووتم، چا ورته نگ وواهه دهغه نفر  
خبرې خومې نه اور بدلي، مګر للامې ورته وویل: ته حوصله په ئای  
ساته هرڅه به سمشي، زه کورکې یم، او س درخم

دمور اندې بنښه یې نوره هم زیاته شوه، فشار یې پورته لار  
پربوته، لورگانو ژر درمل را اړل ور یې کړل، او به یې پري و پاشلي، په  
لړ وخت کې بېرته کېناسته

او س هم ډېره ناقراره وه، زړه یې نه صبر بدہ، لورگانو ته یې وویل:

تاسو مبایل را پړئ چې زه ورته زنگ وو هم

خانګې موبایل ور کړ، شمېره یې ډایل کړه، خود اخواب یې د ترلاسه  
کړ:

- کو مه شمبړه چې تاسو غواړئ ورسه اړیکه و نیسي، مصروفه ده.

بیا یې زنګ وروواهه، خود اخڅل یې زنګ تپرو لوسره call  
ولیکل، اکرام چې ولیدل د کورشمېره ده حواب یې ورکړ.

- بلې !

- حويه ورسپدې پخیر؟

- سلام مورجانې ته یې؟ هو ورسپدم

- ای حويه! ته خوبه بنه یې کنه، ماته نن بل ډول په نظر راغلي؟

دا کرام زړه چې او س دېر کمزوری شوی و، راډک شو، ستونی یې بند  
شو، کله یې ویل راځه بنه دېر ورته وزاره، چې زړه دې سپک شي، خو  
ددې لپاره چې مور به یې له دېرتشویش خخه مره شي، په دې خاطر  
چې اکرام دېر ورته ګران وو.

دخپلې ژړا دور کولو لپاره یې په تېزه وټو خل، او غولونکې خندا یې  
وکړه.

نه نه مورجانې هېڅ خبره هم نشته، روغ رمتې یم، ته هېڅ فکر مه کوه،  
کارونه مې خلاصوم، او دېرزر درحېم پخیر، د عاراته کوه موري !

مور یې وویل تل دې دخای پاک نظر درباندې وي، ده ګه (ج) در حمت  
سیبور دې په سراوسه.

مننه مورجانی مینه در سره لرم، دخای پامان.

اکرام چې تردې دمه د خالد په دوکان کې ولاړو، موټرسایکل یې ورته  
وسپاره، ورته یې وویل چې زه بنار پورې حم، او بېرته راخم، د خالد  
دوکان له بناره یوڅه وتی و، هغه ورته وویل غرمه ده ډوډی، و خوره بیا  
ولار شه.

خواکرام نن یواحې د زینت لیدوته ډېر وربی او تربی وو، نو یې ورته  
وویل:

مننه دادې درباندې قرض وي او س موریم، همداسې روان شو، په  
یوه سترينګي ریشکاکې کېناست، ولاړ بنارتله او له بناره د زینت دوی  
د کلې په لور.

لومړۍ ئل وو چې د هغوي کورته ډېرنېدې ورته.  
دا هرڅه ورنه هېرو و چې کومه ستونزه به ورته پیداشي، خوک به یې  
ووینې، او یابه و شرمېږي.

کله چې کلې ته ورسېد زینت ته یې زنگ وواهه، هغه چې دا کرام  
د فون په تمه وه، له او کې سره یې وویل:

- چېرې یې ګرانه تاخوزه په انتظار، انتظار مړه کړم

- زه را ورسېدم، سیده ولاړ د زینت دوی باغ ته، قسمت ورسه یاري  
وکړه، دروازه خلاصه وه خو با غوان ورڅخه لري و، خارو یو ته یې ګیا

اچوله، اکرام هغه ولید خود باغوان ورته فکر نه شو چې دی باغ ته ننوت، باغ دکور له طرفه هم دروازه لرله، چې د ترکاری او مبوي شکولو لپاره به یې ورخه استفاده کوله.

زینت ددې په خاطر چې خوک ورباندي شک ونکري چې خه کوي باغ ته ئخي، خپل کوچنى وراره یې، له ئانسنه له لاسه راونيوه او په دې بهانه چې هغه ته چکر ورکوي باغ ته داخله شوه.

داکرام چې ورته فکر شو، بې فکره یې پر طرف ورروان شو، خوزینت ورته د حوصلې کولو اشاره وکړه.

په داسې حال کې یې دستري مشي په نيت زینت ته لاس وراورد کړ چې له سترګو یې يومخ اوښکې بهېډې.

هغې ورته وویل حوصله پرئای کړه، رائه چې هغې طرف ته ولاړ شو، هلته د ګلانو لوړ، لوړ بوبتې دې ونبې هم گنې دې نو خوک به مو نه ويني همداسې یې وکړل.

ګلانو ته ورسپېدل دواړه یوبيل ته مخامنځ کېناستل، درد او او مينې خبرې یې پیل کړې.

اکرام خپلې گوتې د زینت په گوتوكې ورکړې.

بنه ګرانې بنې ډېږي خبرې راته وکړه، نن راته هغه خبرې هم وکړه چې غواړې خو ورڅې وروسته یې راته وکړې.

زینت ورته وویل:

نه! نن یواحی درته گورم او خبری نشم کولای، خدای خبر بیابه دی  
و گورم او کنه.

هسپی هم مرم پاتی کبزم نه.

هیله کوم زینت! داسپی مه وايه

ای ساده گی، په مینه کې چې دردونه، غمونه، بېلتون، ژراگانی او  
اوښکې تویول نه وي نوبیا خو خوند نه کوي، هغه چامینه کړه او هغه  
به لاخنګه مینه وي چې داشیان پکې نه وي.

زینت په وچوا او پترييو نيو ليو شونډو په غلي او از ورته وویل:

- هو گرانه ته بنه وايي خو له دومره غمونو ګاللو او زغمولو وروسته  
خوبیا وصل په منځ کې وي کنه؟!

ته ماته ويلی شي چې زما او ستاد مینې دی پیوند ته کوم نوم  
ورکړو، دی ته خهدول مینه وايي؟

دوی په خپلو خبرو گرم وو له زینت نه يې وراره هېرشوی وو، خو شبې  
يې ددې ترڅنګ لوبې وکړي، دا په خپله مینه مسته او مصروفه شوه  
کو چني ماشوم يې نور له ستر ګو او فکر خخه پناه شو.

هلک په کو چنيو پنسو کورته تللی و، دوه بجې وي چې زینت اکرام ته  
وویل:

بنه گرانه هېخ مې زړه نه کېږي چې له مخ نه دې بل طرف ته وګورم،  
او هېخ مې زړه نه غواړي له دې وروسته له بل چاسره خبرې وکړم  
غواړم ګونګه شم.

نو گرانه هسې نه خوک راباندې پوي شي، مره به مې کړي، د خپل خان  
غم نه راخي.

تابه هم راته مر کړي

اکرام چې د زینت له خولي د اخبره په ژړغونې اواز واورېده چې: تابه هم  
راته مر کړي، توله دنیا ورته رنده په نظر ورغله، له زینت نه بې لاسونه  
چاپېر کړل، په زړه پوري بې دومره کلکه ونيوله، چې هغې ورته ويل  
ډېر زور مه راکوه.

د زینت په اوږدې بې مخ ولګوو، یودبل د زړنو دربارې بنه په اسانه  
اورېده.

دوه درې دقیقې بې همدا سې سره نیولي وو، چې زینت هڅه وکړه، خان  
ترې خلاص کړي، اکرام هم د لاسونو حلقه سسته کړه، زېنت ورته  
کتل، اووېږي ويل:

- ګرانه! یواحې له تاسره مینه لرم

- زه هم یواحې تاسره مینه لرم، ته مې اوله او اخره مینه بې زینت!

زینت یې لا پوره پري اينبي نه و هچي له خوپ لپسي فيرونو سره دواړه هماګه شان نښتي د حمکي غېږي ته د ګلانو په فرش ور پېوټل، زینت پر ګلانو او اکرام د زینت پر سينه نسکور شو.

د زینت مشر و رور شکېب دوه ضربې نوري هم پري و چلولي او د دواړو په وينويې د باغ ګلونه خروب کړل.



# د لیکوال چاپ نه چمتو اثار

- \* خبرې مرغلهري (مرکي)
- \* د ادب پندې غالى (ادبی ټوتهي او ليکني )